



This is a digital copy of a book that was preserved for generations on library shelves before it was carefully scanned by Google as part of a project to make the world's books discoverable online.

It has survived long enough for the copyright to expire and the book to enter the public domain. A public domain book is one that was never subject to copyright or whose legal copyright term has expired. Whether a book is in the public domain may vary country to country. Public domain books are our gateways to the past, representing a wealth of history, culture and knowledge that's often difficult to discover.

Marks, notations and other marginalia present in the original volume will appear in this file - a reminder of this book's long journey from the publisher to a library and finally to you.

Usage guidelines

Google is proud to partner with libraries to digitize public domain materials and make them widely accessible. Public domain books belong to the public and we are merely their custodians. Nevertheless, this work is expensive, so in order to keep providing this resource, we have taken steps to prevent abuse by commercial parties, including placing technical restrictions on automated querying.

We also ask that you:

- + *Make non-commercial use of the files* We designed Google Book Search for use by individuals, and we request that you use these files for personal, non-commercial purposes.
- + *Refrain from automated querying* Do not send automated queries of any sort to Google's system: If you are conducting research on machine translation, optical character recognition or other areas where access to a large amount of text is helpful, please contact us. We encourage the use of public domain materials for these purposes and may be able to help.
- + *Maintain attribution* The Google "watermark" you see on each file is essential for informing people about this project and helping them find additional materials through Google Book Search. Please do not remove it.
- + *Keep it legal* Whatever your use, remember that you are responsible for ensuring that what you are doing is legal. Do not assume that just because we believe a book is in the public domain for users in the United States, that the work is also in the public domain for users in other countries. Whether a book is still in copyright varies from country to country, and we can't offer guidance on whether any specific use of any specific book is allowed. Please do not assume that a book's appearance in Google Book Search means it can be used in any manner anywhere in the world. Copyright infringement liability can be quite severe.

About Google Book Search


Google's mission is to organize the world's information and to make it universally accessible and useful. Google Book Search helps readers discover the world's books while helping authors and publishers reach new audiences. You can search through the full text of this book on the web at <http://books.google.com/>

KF

1358

HN 31AV 2

KF 1358



0

AESCHYLI

P R O M E T H E U S

V I N C T U S

CUM SCHOLIIS MEDICEIS.

IN USUM PRAELECTIONUM

CURAVIT

A. MEINEKE.

BEROLINI

PROSTAT IN LIBRARIA FRIDERICI NICOLAI

MDCCCLIII.

Amey Co.

KF 135D

HARVARD COLLEGE LIBRARY
FROM THE LIBRARY OF
HERBERT WEIR SMYTH
APR. 15, 1941

PRAEMONITUM.

Aeschyli Prometheum in publicis scholis interpretaturus cum exemplaria auditorum manibus tradi cuperem, quae et parvo parabilia essent nec Godofredi Hermanni inventis carerent, ipse mihi qualem requirebam illius fabulae editionem curandam existimavi. Propriarum opum consulto adieci nihil, omnia publicae interpretationi relinquere satius ducens. Ab Hermanniana recensione sicubi recessi, in margine indicatum est. Praeterea scholia addenda curavi Medicea, consilio, opinor, haud illaudabili. Scribebam Berolini d. xvii. m. Oct. a. mdccclii.

A. M.

ΒΙΟΣ ΑΙΣΧΥΛΟΥ

Αἰσχύλος ὁ τραγικὸς γένος μὲν ἐστὶν Ἀθηναῖος, Ἐλευσίνιος τῶν δήμων, υἱὸς Εὐφορίωνος, Κυνεγείρου ἀδελφός, ἐξ εὐπατριδῶν τὴν φύσιν· νέος δὲ ἤρξατο τῶν τραγωδιῶν, καὶ πολλὸν τοὺς πρὸ ἑαυτοῦ ὑπερῆρε κατὰ τε τὴν ποιήσιν καὶ τὴν διάθεσιν τῆς σκηνῆς, τὴν τε λαμπρότητα τῆς χορηγίας, καὶ τὴν σκευὴν τῶν ὑποκριτῶν, τὴν τε τοῦ χοροῦ σεμνότητα, ὥς καὶ Ἀριστοφάνης

*ἀλλ' ὃ πρῶτος τῶν Ἑλλήνων πυργώσας ῥήματα σιμνά
καὶ κοσμήσας τραγικὸν λῆρον.*

συνεχρόνησε δὲ Πινδάρῳ, γεγονὼς κατὰ τὴν ξγ' ὀλυμπιάδα. γενναῖον δὲ αὐτόν φασι καὶ μετασχεῖν τῆς ἐν Μαραθῶνι μάχης σὺν τῷ ἀδελφῷ Κυνεγείρῳ, τῆς τε ἐν Σαλαμῖνι ναυμαχίας σὺν τῷ νεωτάτῳ τῶν ἀδελφῶν Ἀμεινίᾳ, καὶ τῆς ἐν Πλαταιαῖς πεζομαχίας. κατὰ δὲ τὴν σύνθεσιν τῆς ποιήσεως ζηλοῖ τὸ ἄδρὸν αἰὶ πλάσμα, ὀνοματοποιαῖς τε καὶ ἐπιθέτοις, ἔτι δὲ καὶ μεταφοραῖς καὶ πᾶσι τοῖς δυναμένοις ὄγκον τῇ φράσει περιθεῖναι χρώμενος. αἱ τε διαθέσεις τῶν δραμάτων οὐ πολλὰς αὐτῷ περιπετείας καὶ πλοκάς ἔχουσιν, ὥς παρὰ τοῖς νεωτέροις.

μόνον γὰρ ζηλοῖ τὸ βάρος περιτιθέναι τοῖς προσώποις, ἀρχαῖον εἶναι κρίνων τοῦτο τὸ μέρος μεγαλοπρεπές τε καὶ ἡρωϊκόν, τὸ δὲ πανοῦργον κομποπρεπές τε καὶ γνωμολογικὸν ἀλλότριον τῆς τραγωδίας ἡγούμενος· ὥστε διὰ τὸ πλεονάζειν τῷ βάρει τῶν προσώπων κομφδεῖται παρὰ Ἀριστοφάνους· ἐν μὲν γὰρ τῇ Νιόβῃ Νιόβῃ ἕως τρίτου μέρους ἐπικαθημένη τῷ τάφῳ τῶν παίδων, οὐδὲν φθέγγεται ἐγκεκαλυμμένη· ἐν δὲ τοῖς Ἑκτορος λύτροις Ἀχιλλεὺς ὁμοίως ἐγκεκαλυμμένος οὐ φθέγγεται, πλὴν ἐν ἀρχαῖς ὀλίγα πρὸς Ἑρμῆν ἀμοιβαῖα. διὸ ἐκλογαὶ μὲν παρ' αὐτῷ τῇ κατασκευῇ διαφέρουσαι πάμπολλαι ἂν εὐρεθῆεν, γινῶμαι δὲ ἢ συμπάθειαι ἢ ἄλλο τι τῶν δυναμένων εἰς δάκρυα ἀγαγεῖν οὐ πάντ'· ταῖς τε γὰρ ὄψεσι καὶ τοῖς μύθοις πρὸς ἐκπληξιν τερατώδη μᾶλλον ἢ πρὸς ἀπάτην κέχρηται. ἀπῆρε δὲ ὡς Ἰέρωνα τὸν Σικελίας τύραννον, κατὰ τινὰς μὲν, ὡς ὑπὸ Ἀθηναίων κατασπουδασθεῖς καὶ ἡσσηθεῖς νέφ' ὄντι τῷ Σοφοκλεῖ, κατὰ δὲ ἐνίοις, ἐν τῷ εἰς τοὺς ἐν Μαραθῶνι τεθνηκότας ἐλεγείῳ ἡσσηθεῖς Σιμωνίδῃ· τὸ γὰρ ἐλεγεῖον πολὺ τῆς περὶ τὸ συμπαθὲς λεπτότητος μετέχειν θέλει, ὃ τοῦ Δισχύλου, ὡς ἔφαμεν, ἐστὶν ἀλλότριον. τινὲς δὲ φασιν ἐν τῇ ἐπιδείξει τῶν Εὐμενίδων σποράδην εἰσαγαγόντα τὸν χορόν, τοσοῦτον ἐκπληῆσαι τὸν δῆμον ὥστε τὰ μὲν νήπια ἐκψῆσαι τὰ δὲ ἔμβρυα ἐξαμβλωθῆναι. ἐλθὼν τοίνυν εἰς Σικελίαν, Ἰέρωνος τότε τὴν Αἰτνὴν κτίζοντος, ἐπεδείξατο τὰς Αἰτναίας, οἰωνυζόμενος βίον ἀγαθὸν τοῖς συνοικίζουσι τὴν πόλιν. καὶ σφόδρα τῷ τυράννῳ Ἰέρωνι καὶ τοῖς Γελφοῖς τιμηθεῖς, ἐπιζήσας τρίτον ἔτος ὣν γηραιὸς ἐτελεύτα τοῦτον τὸν τρόπον· αἰτὸς γὰρ χελώνην ἀρπάσας, ὡς ἐγκρατὴς γενέσθαι τῆς ἄγρας οὐκ ἴσχυσεν, ἀφίησι

κατὰ πατρῶν αὐτὴν συνθλάσσω τοῦ δέρματος, ἐνεχθεῖσα δὲ κατὰ τοῦ ποιητοῦ φρονεῦει αὐτόν. χρηστηριασθεῖς δὲ ἦν Οὐράνιον σε βέλος κατακτενεῖ'. ἀποθανόντα δὲ Γελῶοι πολυτελῶς ἐν τοῖς δημοσίοις μνήμασι θάψαντες ἐτίμησαν μεγαλοπρεπῶς, ἐπιγράψαντες οὕτως

*Αἰσχύλον Εὐφορίωνος Ἀθηναῖον τόδε κεύθει
μνήμα καταφθίμενον πυροφόροιο Γέλας.
ἄλκην δ' εὐδόκιμον Μαφαθώνιον ἄλσος ἂν εἴποι
καὶ βαθυκαυτήεις Μῆδος ἐπιστάμενος.*

εἰς τὸ μνήμα δὲ φοιτῶντες ὅσοις ἐν τραγωδίαις ἦν ὁ βίος ἐνῆγίζόν τε καὶ τὰ δράματα ὑπεκρίνοντο. Ἀθηναῖοι δὲ τοσοῦτον ἠγάπησαν Αἰσχύλον ὥς ψηφίσασθαι μετὰ θάνατον αὐτοῦ τὸν βουλόμενον διδάσκειν τὰ Αἰσχύλου χορὸν λαμβάνειν. ἐβίωσε δὲ ἔτη ξγ', ἐν οἷς ἐποίησε δράματα ὅ, καὶ ἐπὶ τούτοις σατυρικά ἅμφι τὰ πέντε. νίκας δὲ τὰς πάσας εἴληφε τρεισκαίδεκα· οὐκ ὀλίγας δὲ μετὰ τελευτὴν νίκας ἀπηνέγκατο.

Πρῶτος Αἰσχύλος πάθεισι γεννικωτέροις τὴν τραγωδίαν ἠῤῥησε, τὴν δὲ σκηνὴν ἐκόσμησε καὶ τὴν ὄψιν τὴν θεωμένων κατέπληξε τῇ λαμπρότητι, γραφαῖς καὶ μηχαναῖς, βωμοῖς τε καὶ τάφοις, σάλπιγγιν, εἰδώλοις, Ἑρινίσι, τοὺς τε ὑποκριτὰς χειρῖσι καὶ τῷ σύρματι ἐξογκώσας, μείζονσί τε τοῖς κοθόρνοις μετεωρίσας. ἐχρήσατο δ' ὑποκριτῇ πρώτῳ μὲν Κλεάνδρῳ, ἔπειτα καὶ τὸν δεύτερον αὐτῷ προσῆψε Μυννίσκον τὸν Χαλκιδέα. τὸν δὲ τρίτον ὑποκριτὴν αὐτὸς ἐξεῦρεν, ὥς δὲ Δικαίαιρχος ὁ Μεσσήνιος, Σοφοκλῆς. τὸ δ' ἅπλουν τῆς δραματοποιίας εἰ μὲν τις

πρὸς τοὺς μετ' αὐτὸν λογίζοιτο, φαῦλον ἂν ἐκλαμβάνοι καὶ ἀπραγμάτευτον, εἰ δὲ πρὸς τοὺς ἀνωτέρω, θαυμάσεις τῆς ἐπινοίας τὸν ποιητὴν καὶ τῆς εὐρέσεως. ὅτῳ δὲ δοκεῖ τελεώτερος τραγωδίας ποιητῆς Σοφοκλῆς γεγονέναι, ὁρθῶς μὲν δοκεῖ, λογίζεσθω δ' ὅτι πολλῷ χαλεπώτερον ἦν ἐπὶ Θέσπιδι Φρυγίῳ καὶ Χοιρίῳ εἰς τοσούτους μεγέθους τὴν τραγωδίαν προαγαγεῖν ἢ ἐπὶ Αἰσχύλῳ εἰπόντα εἰς τὴν Σοφοκλέους ἐλθεῖν τελειότητα.

Ἐπιτέγραπται τῷ τάφῳ αὐτοῦ

Αἰετοῦ ἐξ ὀνύχων βρέγμα τυπεῖς ἴθαιεν.

ΕΚ ΤΗΣ ΜΟΥΣΙΚΗΣ ΙΣΤΟΡΙΑΣ.

Ταύτῃ καὶ ἄριστος εἰς τραγωδίαν Αἰσχύλος κρίνεται ὅτι εἰσάγει πρόσωπα μεγάλα καὶ ἀξιόχρεα. καὶ τινες ἤδη τῶν τραγωδιῶν αὐτῷ διὰ μόνων οἰκονομοῦνται θεῶν, καθάπερ οἱ Προμηθεῖς· τὰ γὰρ δράματα συμπληροῦσιν οἱ πρεσβύτατοι τῶν θεῶν, καὶ ἔστι τὰ ἀπὸ τῆς σκηνῆς καὶ τῆς ὀρχήστρας θεία πάντα πρόσωπα.

Τῶν ποιημάτων ἃ μὲν ἔστι διεξοδικὰ καὶ διηγηματικά καὶ ἀπαγγελτικά, ἃ δὲ δραματικά καὶ μιμητικά, ἃ δὲ ἐξ ἀμφοῖν, ἃ δὲ μόνον δραματικά. αὐτὰ γὰρ ἐνεργεῖ καὶ λέγει ἅμα τὰ πρόσωπα καὶ αὐτὰ τὸ κῦρος ἔχει. διὰ τοῦτο αἱ τῶν δραμάτων ἐπιγραφαὶ προγράφονται τοῦ ποιητοῦ, Νιόβη Αἰσχύλου. Ὀμήρου δὲ Ἰλιάς· μικταὶ γὰρ εἰσιν αἱ ποιήσεις αὐτοῦ.

**ΚΑΤΑΛΟΓΟΣ
ΤΩΝ ΑΙΣΧΥΛΟΥ ΔΡΑΜΑΤΩΝ.**

Ἀγαμέμνων	Καλλιστώ
Ἀθάμας	Κρησσαι
Αἰγύπτιοι	Κερκύων
Αἰναΐαι γνήσιοι	Κίρκη σατυρική
Αἰναΐαι νόθοι	Κήρυκες
Ἀμυμώνη	Κᾶρες ἢ Εὐρώπη
Ἀργεῖοι	Λαΐος
Ἀργὸς ἢ κωπευστής	Λέων
Ἀταλάντη	Λήμνιοι
Βάχαι	Λυκοῦργοι
Βασσαρίδες	Μίμνων
Γλαῦκος πότιος	Μυσοί
[Γλαῦκος Ποτνεύς]	Μυρμιδόνες
Δαναΐδες	Νεανίσκοι
Δικτυουλκοί	Νεμέα
Ἐπὶ ἐπὶ Θήβας	Νηρείδες
Εὐμενίδες	Νιόβη
Ἐπίγονοι	Ξάντριαι
Ἐλευσίνιοι	Οἰδίπους
Ἡλιάδες	Ὅπλων κρίσις
Ἡδωνοί	Ὅστολόγοι
Ἡρακλεΐδαι	Πενθεύς
Θρήσσαι	Περραιβίδες
Θεωροὶ ἢ Ἰσθμιασταί	Πρωτεύς
[Θαλαμοποιοί]	Πίσσαι
Ἰφιγένεια	Πηνελόπη
Ἰζών	Προπομποί
Ἰκέτιδες	Προμηθεὺς δεσμώτης
[Ἰφριαι]	Προμηθεὺς πυρφόρος
Κάβειροι	Προμηθεὺς λυόμενος

Σ

<i>Πολυδέκτης</i>	<i>Ύψιπύλη</i>
<i>[Παλαμήδης]</i>	<i>Φιλοκτήτης</i>
<i>Σαλαμίνιαι</i>	<i>Φορτίδες</i>
<i>Σειμήλη ἢ Ὑδροφόροι</i>	<i>Φρύγες ἢ Ἐκτορος λύτρα</i>
<i>Σίσυφος δραπέτης</i>	<i>[Φινεύς]</i>
<i>[Σίσυφος πετροκυλιστής]</i>	<i>Χοηφόροι</i>
<i>Σφίγξ</i>	<i>Ψυχαστασία</i>
<i>Τοξότιδες</i>	<i>Ψυχαγωγοί</i>
<i>Τήλεφος</i>	<i>[Ὠρεΐθυια]</i>
<i>Τροφοί</i>	

Fabularum nomina uncis inclusa codex omittit.

ΑΙΣΧΥΛΟΥ
ΠΡΟΜΗΘΕΥΣ ΔΕΣΜΩΤΗΣ

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΚΡΑΤΟΣ ΚΑΙ ΒΙΑ

ΗΦΑΙΣΤΟΣ

ΠΡΟΜΗΘΕΥΣ

ΧΟΡΟΣ ΩΚΕΑΝΙΔΩΝ ΝΥΜΦΩΝ

ΩΚΕΑΝΟΣ

ΙΩ Η ΙΝΑΧΟΥ

ΕΡΜΗΣ

ΠΡΟΜΗΘΕΥΣ ΔΕΣΜΩΤΗΣ

ΚΡΑΤΟΣ

Χθονὸς μὲν ἐς τηλουργὸν ἤκομεν πέδον,
Σκύθην ἐς οἶμον, ἄβροτον εἰς ἐρημίαν.
Ἥφαιστε, σοὶ δὲ χρὴ μέλειν ἐπιστολὰς
ἄς σοι πατὴρ ἐφεῖτο, τόνδε πρὸς πέτρας
ὑψηλοκρήμυνοι τὸν λεωργὸν ὀχμάσαι
ἀδαμαντίνων δεσμῶν ἐν ἀρρήκτοις πέδαις.
τὸ σὸν γὰρ ἄνθος, παντέχνου πυρὸς σέλας,

5

1. εἰς

Ὑπόθεσις. Προμηθεὺς ἐν Σκυθίᾳ δεδεμένον διὰ τὸ κεκλοφέναι τὸ πῦρ πυνθάνεται ἰὼ πλανωμένη ὅτι κατ' Ἀλκυπτον γενομένη ἐκ τῆς ἐπαφήσεως τοῦ Διὸς τίξεται τὸν Ἑπαφόν. Ἑρμῆς δὲ παράγεται ἀπειλῶν αὐτῷ κεραυνωθήσεσθαι, ἐὰν μὴ εἴπῃ τὰ μέλλοντα ἔσεσθαι τῷ Διὶ, καὶ τέλος δὲ βροντῆς γενομένης ἀφανῆς ὁ Προμηθεὺς γίνεταί.

Κεῖται δὲ ἡ μυθοποιία ἐν παρεκβάσει παρὰ Σοφοκλεῖ ἐν Κολχίᾳ, παρὰ δὲ Εὐριπίδῃ ὅλως οὐ κεῖται. ἡ μὲν σκηνή τοῦ δράματος ὑποκεῖται ἐν Σκυθίᾳ ἐπὶ τὸ Κανκάσιον ὄρος· ὁ δὲ χορὸς συνίστηται ἐξ Ὀκεανίδων νυμφῶν. τὸ δὲ κεφάλαιον αὐτοῦ ἐστὶ Προμηθεὺς δέσις.

Ἰστίον δὲ ὅτι οὐ κατὰ τὸν κοινὸν λόγον ἐν Κανκάσῳ φησὶ δεδέσθαι τὸν Προμηθεά, ἀλλὰ πρὸς τοῖς Εὐρωπαίοις μέρεσι τοῦ Ὀκεανοῦ, ὡς ἀπὸ τῶν πρὸς τὴν ἰὼ λεγομένων ἔστι συμβαλεῖν.

2) ἐρημίαν] τοῦτο εἰς τὸ ἀπαραμύθητον τοῦ δεδωρομένου. καὶ Σοφοκλῆς τὸ αὐτὸ περὶ Φιλοκτήτου λέγει. 3) ἐπιστολὰς] δέχα φασὶν Ἀθηναῖοι, ἐπιστολὰς καὶ ἐντολὰς. 5) λεωργὸν] λαῶν ἔργον ὀφειλοντα γενέσθαι. 7) τὸ σὸν γὰρ ἄνθος] ταῦτα ἱρεθίζων Ἥφαιστον φησιν, ὡς εἰ ἔλεγεν τὸν σὸν κόσμον. καὶ παρὰ τὸ Ὀμήρου (II. ι, 212) αὐτὰρ ἐπεὶ πυρὸς ἄνθος ἀπέπτατο, παύσατο δὲ φλόξ'.

θνητοῖσι κλέψας ὥπασεν· τοιαῦδὲ τοι
 ἁμαρτίας σφέ δει θεοῖς δοῦναι δίκην,
 ὡς ἂν διδαχθῇ τὴν Διὸς τυραννίδα
 στέργειν, φιланθρωπου δὲ παύεσθαι τρόπον.

10

ΗΦΑΙΣΤΟΣ

Κράτος Βία τε, σφῶν μὲν ἐντολὴ Διὸς
 ἔχει τέλος δὴ κούδὲν ἐμποδὼν ἔτι·
 ἐγὼ δ' ἄτολμός εἰμι συγγενῇ θεὸν
 δῆσαι βίᾳ φάραγγι πρὸς δυσχειμέρῳ.
 πάντως δ' ἀνάγκη τῶνδὲ μοι τόλμαν σχεθεῖν·
 ἐξωριάξειν γὰρ πατὴρ λόγους βαρύν.
 τῆς ὀρθοβούλου Θέμιδος αἰπυμῆτα παῖ,
 ἄκοντά σ' ἄκων δυσλῦτοισ χαλκεύμασιν
 προσπασσαλεύσω τῷδ' ἀπανθρώπῳ πάγῳ,
 ἐν οὔτε φωνὴν οὔτε του μορφὴν βροτῶν
 ὄψει, σταθευτὸς δ' ἡλίου φοίβῃ φλογὶ
 χροιάς ἀμείψεις ἄνθος· ἀσμένῳ δέ σοι
 ἡ ποικιλείμων νύξ ἀποκρύψει φάος,
 πάχνην θ' ἐφ' ἅν ἥλιος σκεδᾷ πάλιν·

15

20

25

9) σφέ] τὸ χ διὰ τὸ σφέ. 12) Βία] ἐν παραχορηγήματι αὐτῷ
 εἰδωλοποιηθεῖσα Βία. παρὰ Ἀθηναίους Διδὼς τιθηνός Ἀθηναῖς, Τόλ-
 μης τε καὶ Ἀναδείας τεμένη παρ' αὐτοῖς. 13) ἔχει τέλος δὴ] ἡ
 μὲν παρὰ τοῦ Διὸς ἐντολὴ ἡ δὲ ὑμῶν ἀγγελθεῖσά μοι ἔχει ἤδη τέ-
 λος καὶ οὐδὲν ἔστιν ἐμποδὼν τοῦ γενέσθαι, ἄκων δὲ ἐπιχειρήσω τῷ δεσ-
 μεῖν. 14) συγγενῇ θεὸν] τὸν ἀπὸ μῆτρ ὁρμώμενον τέχνης. 15) δυσ-
 χειμέρῳ] ἄνω ἄβατον καὶ ὑψηλόκρημον αὐτὴν εἶπεν, ὡς προσανε-
 πλήρωσε τὸ δυσχειμέρῳ. 17) ἐξωριάξειν] ἔξω ὥρας καὶ φροντίδος
 ποιεῖσθαι. 18) τῆς ὀρθοβούλου — παῖ] ἀποστροφή πρὸς τὸν Προ-
 μηθεῖα. Θέμιδος δὲ τὸν Προμηθεῖα φησὶ καὶ οὐ Κλυμένης. 22) στα-
 θευτὸς] φλογιζόμενος. σταθεύειν γὰρ τὸ κατ' ὄλγον ὀπτᾶν φασὶν οἱ
 Ἀττικοί. 23) χροιάς] χροιάς καὶ στοιᾶς φασὶν Ἀθηναῖοι. 24) ποι-
 κιλείμων] ἡ ὡς λεῖμων τοῖς ἀστροῖς ποικιλλομένη. φάος] τοῦ ἡλίου.
 25) ἥλιος σκεδᾷ πάλιν] πάλιν ἐκ διαδοχῆς μετὰ τὴν νύκτα σκεδιάσει.
 ἐν νυκτὶ δὲ ἴσμεν ὅτι γίνεται ἡ πάχνη. ταύτην, φησὶν, ὑπὸ τὸν ὀρ-
 θρον ἀνατέλλων ὁ ἥλιος ἀποσκεδιάσει σοι. δηλοῖ δὲ ὅτι οὐδὲ ἡ νύξ

αἰὲ δὲ τοῦ παρόντος ἀχθῆδ' ἀν κακοῦ
 τρύσει σ'· ὁ λωφῆσων γὰρ οὐ πέφυκε πω.
 τοιαῦτ' ἐπηύρω τοῦ φιλανθρώπου τρόπου.
 θεὸς θεῶν γὰρ οὐχ ὑποπτήσων χόλον
 βροτοῖσι τιμὰς ὥπασας πέρα δίκης. 30
 ἀνθ' ὧν ἀτερπῇ τήνδε φρουρήσεις πέτραν
 ὀρθοστάδην ἄϋπνος, οὐ κάμπτων γόνυ·
 πολλοὺς δ' ὀδυρμούς καὶ γόους ἀνωφελεῖς
 φθέγξει· Διὸς γὰρ δνσπαραίητοι φρένες·
 ἅπας δὲ τραχὺς ὅστις ἂν νέον κρατῇ. 35

ΚΡΑΤΟΣ

εἶεν· τί μέλλεις καὶ κατοικτίζει μάτην;
 τί τὸν θεοῖς ἐχθιστον οὐ στυγεῖς θεόν,
 ὅστις τὸ σὸν θνητοῖσι προὔδωκεν γέρας;

ΗΦΑΙΣΤΟΣ

τὸ ξυγγενές τοι δεινὸν ἢ θ' ὁμιλία.

ΚΡΑΤΟΣ

ξύμφημ', ἀνηκουστεῖν δὲ τῶν πατρὸς λόγων 40
 οἷόν τε πῶς; οὐ τοῦτο δειμαίνεις πλέον;

ΗΦΑΙΣΤΟΣ

αἰεὶ γε δὴ νηλὴς σὺ καὶ θράσους πλέως.

ΚΡΑΤΟΣ

ἄκος γὰρ οὐδὲν τόνδε θρηνεῖσθαι· σὺ δὲ

ἀσμένῃ αὐτῷ ἔσται. 27) ὁ λωφῆσων] ὁ ποιήσων σε λωφῆσαι Ἑρα-
 κλῆς. 28) τοιαῦτ' ἐπηύρω] τοιοῦτων, φησὶν, ἐπέτιχες φιλανθρώπου
 γερόμενος. ἐν ἧθει δὲ ὁ λόγος, οἷον τὰ ἐπὶ χεῖρα τῆς φιλανθρωπίας
 ταῦτά σοι ἐγένετο. 31) ἀτερπῇ τήνδε φρουρήσεις πέτραν] τινὲς ἦν
 οὐ δύνησι παρατραπήναι. ἀτερπῇ διὰ τὰ ἐπαγόμενα. 33) πολλοὺς
 δ' ὀδυρμούς] προσαφωαῖ τὰς μονωδίας αὐτοῦ. 35) ἅπας — νέον
 κρατῇ: γνῶμη. χαλεπαὶ δὲ τῶν ἀνάκτων εἰσὶν ἀπειλαὶ τῶν νέων (Od. q,
 189). ταῦτα δὲ φησιν ὡς νεωστὶ τοῦ Διὸς τὸν πατέρα ἐκβαλόντος.
 39) τὸ ξυγγενές] πυρὸς ταμίας γὰρ καὶ αὐτός. 42) αἰεὶ γε δὴ
 νηλὴς σὺ] πρὸς τὸν Δία, οὐ πρὸς τὸ Κράτος. ὤφειλε γὰρ οὐδετέρως
 ἀποδοῦναι.

τὰ μηδὲν ὠφελοῦντα μὴ πόνει μάτην.

ΗΦΑΙΣΤΟΣ

ὦ πολλὰ μισηθεῖσα χειρώναξία.

45

ΚΡΑΤΟΣ

τί νιν στυγεῖς; πόνων γὰρ ὡς ἀπλῶ λόγῳ
τῶν νῦν παρόντων οὐδὲν αἰτία τέχνη.

ΗΦΑΙΣΤΟΣ

ἔμπας τις αὐτὴν ἄλλος ὦφειλεν λαχεῖν.

ΚΡΑΤΟΣ

ἅπαντ' ἐπαχθῇ πλήν θεοῖσι κοιρανεῖν.
ἐλεύθερος γὰρ οὔτις ἐστὶ πλήν Διός.

50

ΗΦΑΙΣΤΟΣ

ἔγνωκα τοῖσδε, κοῦδὲν ἀντειπεῖν ἔχω.

ΚΡΑΤΟΣ

οὐκουν ἐπεῖξει δεσμὰ τῷδε περιβαλεῖν,
ὡς μή σ' ἐλινύοντα προσδεχθῇ πατήρ;

ΗΦΑΙΣΤΟΣ

καὶ δὴ πρόχειρα ψάλια δέρεσθαι πάρα.

ΚΡΑΤΟΣ

λαβὼν νιν ἄμφι χερσὶν ἐγκρατεῖ σθένει
ῥαισθηρὶ θείνῃ, πασσάλευε πρὸς πέτραις.

55

ΗΦΑΙΣΤΟΣ

περαίνεται δὴ κοῦ ματῆ τούργον τόδε.

ΚΡΑΤΟΣ

ἄρασσε μᾶλλον, σφίγγε, μηδαμῇ χάλα.
δεινὸς γὰρ εὐρεῖν κάξ ἀμηγάνων πόρον.

57. τοῦργον

45) χειρώναξία: ἡ διὰ τῶν χειρῶν ἐργασία. 47) οὐδὲν αἰτία τέχνη] ἦνέετο ὅτι τὴν αἰτίαν Διὸς εἰς τὴν τέχνην μετέγαγεν. 49) ἐπαχθῇ] ὤριεται, ἐτυπώθη. τινὲς δέ, πάντα ἐκ Μοιρῶν δέδοται τοῖς θεοῖς πλήν τοῦ ἄρχεν. 53) ἐλινύοντα] χρονίζοντα. 54) ψάλια ἐστὶ κυρίως τὰ περιστόμια τῶν ἱππῶν. 55) νιν πληθύντιμῳ τὰ ψάλια. 57) κοῦ ματῆ] οὐ μάτην γίνεται.

ΗΦΑΙΣΤΟΣ

ἄραρεν ἦδε γ' ὠλένη δυσεκλύτως.

60

ΚΡΑΤΟΣ

καὶ τήνδε νῦν πόρπασον ἀσφαλῶς, ἵνα
μάθῃ σοφιστῆς ὦν Διὸς νωθέστερος.

ΗΦΑΙΣΤΟΣ

πλὴν τοῦδ' ἂν οὐδεὶς ἐνδίκως μέμψαιτό μοι.

ΚΡΑΤΟΣ

ἀδαμαντίνου νῦν σφηνὸς αὐθάδη γνάθον
στέρνων διαμπὰξ πασσάλει' ἐρρωμένως.

65

ΗΦΑΙΣΤΟΣ

αἰαὶ Προμηθεῦ, σῶν ὑπὲρ στένω πόνων.

ΚΡΑΤΟΣ

σὺ δ' αὖ κατοκνεῖς τῶν Διός τ' ἐχθρῶν ὑπερ
στένεις; ὅπως μὴ σαντὸν οἰκτιεῖς ποτέ.

ΗΦΑΙΣΤΟΣ

ὁρᾷς θάμα δυσθέατον ὄμμασιν.

ΚΡΑΤΟΣ

ὁρῶ κυροῦντα τόνδε τῶν ἐπαξίων.
ἀλλ' ἀμφὶ πλευραῖς μασχαλιστήρας βάλε.

70

ΗΦΑΙΣΤΟΣ

δραῖν ταῦτ' ἀνάγκη, μηδὲν ἐγκέλευ' ἄγαν.

ΚΡΑΤΟΣ

ἦ μὴν κελεύσω κάπιθωῦξω γε πρὸς.
χώραι κάτω, σκέλη δὲ κίρκωσον βίβη.

63) τοῦδ'] τοῦ Προμηθεύς. 64) ἀδαμαντίνου] ἤλκ σιδηρῶ τὰ στήθη
αὐτοῦ διαπεττάλευε, ἐπεὶ ἐντεῦθεν αὐτῷ ἡ ἀγχίνοια. γνάθον] ἤλου σι-
δηροῦ ἄκρον, τὴν ὀξύτητα. 67) κατοκνεῖς] ὀκνεῖς τῶν ἀποδείν.
68) ὅπως] σκόπει. 71) μασχαλιστήρας] δεσμά. ἀντὶ τοῦ δέσμευε
αὐτὸν καὶ παρὰ (περὶ?) τὰ πλευρά. 74) διὰ τοῦ χώρει κάτω τὸ
μέγεθος ἐπέφηγε τοῦ δεσμευομένου θεοῦ. κίρκωσον] ἀντὶ τοῦ κίρκωσον.

ΗΦΑΙΣΤΟΣ

καὶ δὴ πέπρακται τοῦργον οὐ μακρῷ πόνῳ.

75

ΚΡΑΤΟΣ

ἐρρωμένως νῦν θεῖνε διατόρους πέδας·

ὥς οὐπιτιμητῆς γε τῶν ἔργων βαρύνς.

ΗΦΑΙΣΤΟΣ

ὅμοια μορφῇ γλῶσσά σου γηρύεται.

ΚΡΑΤΟΣ

σὺ μαλθακίζου, τὴν δ' ἐμὴν αὐθαδῖαν

ὀργῆς τε τραχύτητα μὴ 'πίπλησέ μοι.

80

ΗΦΑΙΣΤΟΣ

στείχωμεν, ὥς κώλοισιν ἀμφίβληστρο' ἔχει.

ΚΡΑΤΟΣ

ἐνταῦθα νῦν ὕβριζε καὶ θεῶν γέρα

συλῶν ἐφημέροισι προστίθει. τί σοι

οἴοι τε θνητοὶ τῶνδ' ἀπαντλῆσαι πόνων;

ψευδωνύμως σε δαίμονες Προμηθεά

85

καλοῦσιν· αὐτὸν γάρ σε δεῖ Προμηθέως,

ὅτῳ τρόπῳ τῆσδ' ἐκκυλισθῇσει τέχνης.

ΠΡΟΜΗΘΕΥΣ

ὦ δῖος αἰθὴρ καὶ ταχύπτεροι πνοαί,

ποταμῶν τε πηγαὶ ποντίων τε κυμάτων

75. τοῦργον

76) διατόρους] διατιτρωσκούσας ἢ διατετοργνεμένας. 77) οὐ-
πιτιμητῆς] ὁ ἐπιτιμᾶν μέλλων σοι, εἴ γε ἀμελήσῃς, ὁ Ζεὺς. 78) ὅμοια
μορφῇ] ὥς ἐκτραπέλου πεποιημένου τοῦ προσώπου αὐτοῦ, ἀρμόζει
τῇ μορφῇ σου τὰ τραχέα σου ῥήματα. 79) τὴν δ' ἐμὴν αὐθαδῖαν]
τὰ ἐκ φύσεως προσόντα μὴ ὀνειδίζει μοι. 81) κώλοισιν] ἐν ποσὶ καὶ
χερσὶ τὰ δίσμα ἔχει. 85) ψευδωνύμως] εὐφυνῶς ἀπὸ τοῦ ὀνόματος
ἔλαβε τὸ διανόημα. Προμηθεὺς γὰρ ὁ προορῶν τὰ μῆδεα, καὶ τροπῇ
τοῦ δ εἰς τὸ θ. 87) τέχνης] τῶν δεσμῶν. 88) ὦ δῖος αἰθὴρ]
τεχνικὸν τὸ μὴ εὐθὺς εἰσάγειν λαοῦν τὸ συνεκτικὸν πρόσωπον πρὸς
ἐρεθισμὸν τοῦ ἀκροατοῦ. μεγαλοφυνῶς δὲ τὰ τέτταρα στοιχεῖα ἐπικα-
λεῖται. μονωθεὶ δὲ πάντων ἀποστάντων.

ἀνῆριθμον γέλασμα, παμμήτορ τε γῆ, 90
 καὶ τὸν πανόπτην κύκλον ἡλίου καλῶ·
 ἴδεσθ' ἐμ' οἷα πρὸς θεῶν πάσχω θεός.
 δέρχθηθ' οἷαις αἰκίαισιν
 διακναιόμενος τὸν μυριετῇ
 χρόνον ἀθλεύσω. 95
 τοιόνδ' ὁ νέος ταγὸς μακάρων
 ἐξεῦρ' ἐπ' ἐμοὶ δεσμὸν ἀεικῇ.
 φεῦ φεῦ, τὸ παρὸν τό τ' ἐπερχόμενον
 πῆμα στενάχω, πῇ ποτε μόχθων
 χρὴ τέρματα τῶνδ' ἐπιτεῖλαι. 100
 καίτοι τί φημι; πάντα προὔξεπίσταμαι
 σκεθρῶς τὰ μέλλοντ', οὐδέ μοι ποταίνιον
 πῆμ' οὐδὲν ἤξει. τὴν πεπρωμένην δὲ χρὴ
 αἶσαν φέρειν ὡς ῥᾶστα, γινώσκονθ' ὅτι
 τὸ τῆς ἀνάγκης ἔστ' ἀδήριτον σθένος. 105
 ἀλλ' οὔτε σιγᾶν οὔτε μὴ σιγᾶν τύχας
 οἷόν τέ μοι τάσδ' ἐστί. θνητοῖς γὰρ γέρα
 πορῶν ἀνάγκαις ταῖσδ' ἐνέζευγμαὶ τάλας·
 ναρθηκοπλήρωτον δὲ θηρῶμαι πυρὸς
 πηγὴν κλοπαίαν, ἣ διδάσκαλος τέχνης 110

98. αἰαῖ

90) γέλασμα] δίαχυμα. 91) καὶ — καλῶ] ἥλλαξε τὴν φράσιν.
 94) τὸν μυριετῇ] πολυετῇ· ἐν γὰρ τῷ πυρφόρῳ τρεῖς μυριάδας φησὶ
 δεδίσθαι αὐτόν. 100) ἐπιτεῖλαι] ἀντὶ τοῦ ἐπιτελεσθῆσθαι· ὃν ἐκ
 Τροίας ἐπετέλλετο Παλλὰς Ἀθήνη (Od. α' 327). ἐπιτεῖλαι] ἀντὶ τοῦ
 ἐπιτελέσαι. 102) σκεθρῶς] ἀκριβῶς. ποταίνιον] πρόσφατον, ἀπροό-
 ρατόν μοι. 106) ἀλλ' οὔτε σιγᾶν] ἀλλ' οὔτε σιγᾶν δύναμαι (ἀλγῶ
 γάρ) οὔτε μὴ ἐλέγχειν. εὐλαβοῦμαι γὰρ τὸν Δία. 108) ὁ ὄρων Ζεὺς
 οὐκ ἐπιλήσεται τῆς εἰς ἐμὲ ὀργῆς. 110) πηγὴν κλοπαίαν. πᾶσα οὐσία
 μελώσιν πάσχει, τὸ δὲ πῦρ ἐν ὅσῳ καὶ τὸ τυχὸν ἔχει πάλιν αὖξεται· ὁ
 εἰδὼς πρῶτος ὁ ποιητής (Hom. Odys. ε', 490) εἶπεν σπέρμα πυρός·
 καὶ τὸ σπέρμα γὰρ ἐξ ἐλαχίστου αὖξεται. πρὸς τοῦτο οὖν ἀντεμνηχανή-
 σατο Αἰσχύλος πηγὴν εἰπών. καὶ αὕτη γὰρ ἐκ τοῦ τυχόντος αὖξεται.

πάσης βροτοῖς πέφηνε καὶ μέγας πόρος.
 τοιάσδε ποιῶς ἀμπλακημάτων τίνω
 ὑπαιθρίοις δεσμοῖσι πασσαλευτὸς ὦν.
 ᾧ ᾧ, ἔα ἔα.

τίς ἀχώ, τίς ὁδμὰ προσέπτα μ' ἀφεγγής;

115

θεόσνυτος ἢ βρότειος ἢ κεκραμένη;

ἔκετο τερμόνιον ἐπὶ πάγον

πόνων ἐμῶν θεωρός, ἢ τί δὴ θέλων;

ὁρᾶτε δεσμώτην με δύσποτμον θεόν,

τὸν Διὸς ἐχθρόν, τὸν πᾶσι θεοῖς

120

δι' ἀπεχθείας ἐλθόνθ', ὅπόσοι

τὴν Διὸς αὐλήν εισοιχνεύουσιν,

διὰ τὴν λίαν φιλόττητα βροτῶν.

φεῦ φεῦ, τί ποτ' αὖ κινάθισμα κλύω

πέλας οἰωνῶν; αἰθὴρ δ' ἐλαφραῖς

125

πτερύγων ῥιπαῖς ὑποσυρίζει.

πᾶν μοι φοβερόν τὸ προσέτρπον.

ΧΟΡΟΣ

μηδὲν φοβηθῆς· φιλία γὰρ ἄδε τάξις

στρ. α

- 114) ᾧ ᾧ] ἐκπλήξεως ἐπιρρήματα. 115) τίς ὁδμή] ἴσως ὡς Ὀκεανίδες εὐωδίας ἔπνεον. αἰσθητὴ δὲ ἡ ὁδμή, οὐχὶ ὁρατὴ· διὸ ἀφεγγής φησί. 116) κεκραμένη] ἡμιθίων. 117) τερμόνιον] ἐπεὶ τέλος τῆς οἰκουμένης ὁ Καύκασος. ἢ οὐ ἐγὼ πέραν εἰμι δεδεμένος· ἐπὶ γὰρ ἄκρον προσδίδεται. 119) δεσμώτην] διὰ τοῦτο δεσμώτης ἐπιγέγραπται. 120) καὶ πᾶσι θεοῖς] καὶ αὐτοὶ γὰρ ὠργίζοντο Προμηθεὶ διὰ τὸ πῦρ. ἐκ γὰρ τούτου πάντα ἔφαστα τὸ λοιπὸν εἶχον οἱ ἄνθρωποι καὶ οὐκ ἔτι ἔθνον συνεχῶς. 124) κινάθισμα] κίνημα. 128) χορὸς ἐξ Ὀκεανίδων. μηδὲν φοβηθῆς] ὁ ῥυθμὸς Ἀνακρεόντειός ἐστι κεκλασμένος πρὸς τὸ θρηνητικόν. ἐπεδήμησε γὰρ τῇ Ἀττικῇ Κριτοῦ ἐρῶν καὶ ἡρέσθη λίαν τοῖς μέλεσι τοῦ τραγικοῦ. ἐχρῶντο δὲ αὐτοῖς οὐκ ἐν παντὶ τόπῳ, ἀλλ' ἐν τοῖς θρηνητικοῖς, ὡς καὶ Σοφοκλῆς Τυροὶ β'. ἔστι δὲ ταῦθ' ὅμοια τῷ ροῦδ' αὖ μ' ἐάσεις μεθύοντι οἴκαδ' ἀπελθεῖν. ταῦτα δὲ φασιν διὰ μηχανῆς ἀεροδονούμενα. αἰτοπον γὰρ κάτωθεν διαλέγεσθαι τῷ ἐρ' ὕψους. ἐν ὅσῳ δὲ Ὀκεανῷ προσλαλεῖ, κατὰ τὴν ἐπὶ γῆς.

πτερύγων θαῖς ἀμίλλαις
 προσέβα τόνδε πάγον, παρφάας 130
 μόγις παρειπούρα φρένας.
 κραυγνοφόροι δέ μ' ἐπεμψαν αὖραι·
 κτύπου γὰρ ἀχὼ χάλυβος διῆξεν ἄντρων
 μυχόν, ἐκ δ' ἐπληξέ μου τὰν θεμερῶπιν αἰδῶ·
 σύθην δ' ἀπέδιλος ὄχῳ πτερωτῷ. 135

ΠΡΟΜΗΘΕΥΣ

αἰαῖ αἰαῖ,
 τῆς πολυτέκνου Τηθύος ἔκγονα,
 τοῦ περὶ πᾶσάν θ' εἰλισσομένου
 χυθόν' ἀκοιμήτῳ ρεύματι παῖδες
 πατρὸς Ὠκεανοῦ, δέρχοιτ', ἐσίδεσθ' 140
 οἷῳ δεσμῷ προσπορπατὸς
 τῆσδε φάραγτος σκοπέλοις ἐν ἄκροις
 φρουρὰν ἄζηλον ὀχῆσω.

ΧΟΡΟΣ

λεύσω, Προμηθεῦ· φοβερά δ' ἐμοῖσιν ὅσοις 141
 ὀμίχλα προσῆξε πλήρης
 δακρύων, σὸν δέμας εἰσιδούσῃ
 πέτραις προσαναινόμενον
 ταῖσδ' ἀδαμαντοδέτοισι λύμαις·
 νεοὶ γὰρ οἰακονόμοι κρατοῦσ' Ὀλύμπου·

133) ἦν ἴκα ἐπασσαλένετο. διῆξεν ἄντρων μυχόν] ὑπερβολὴ τοῦ φόβου, εἰ καὶ μέχρι τοῦ Ὠκεανοῦ ἐφθασεν. 134) ἐκ δ' ἐπληξέ μου] ἀπεσείσατό μου τὴν αἰδῶ, οἷον τολμερότερον ἐφρόνησα ἐνθάδε παρῆναι. θεμερῶπιν] θερμὴν. ἐκ δὲ τούτου τὴν καλλίστην φησί. 135) ἀπέδιλος] γέλιτος ἐξωστος ἔκιοι (Hes. Erg. 345). ὄχῳ πτερωτῷ] ταῖς πτέρυξιν, δι' ὧν ἐπωχούντο οἱ ἱπτάμενοι. 139) ἀκοιμήτῳ] γαληνώδει. πολυκοιμήτῳ, ἡρεμαῳ, ἵνα τὸν ἀκαταφρέτην δηλώσῃ. τέσσαρα δὲ ὑδάτων ἐγκώμια, τὸ ψυχρόν, τὸ λευκόν, τὸ ἡδύ, τὸ ἡρεμαῖον τῆς ρεύσεως. 143) ἄζηλον] χαλεπὴν, κακόζηλον φυλακὴν βαστάσῃ, ὃ ἔστι φρουρήσῃ τὴν πέτραν. 147) προσαναινόμενον] ξηραίνόμενον. 148) ἀδαμαντοδέτοις] ἰσχυροδέτοις. 149) οἰακονόμοι] κυβερνήται τροπικῶς.

νεοχμοῖς δὲ δὴ νόμοις Ζεὺς ἀθέτως κρατύνει, 150
τὰ πρὶν δὲ πελώρια νῦν ἄιστοϊ.

ΠΡΟΜΗΘΕΥΣ

εἰ γὰρ μ' ὑπὸ γῆν νέρθεν θ' Αἰδου
τοῦ νεκροδέγμονος εἰς ἀπέραντον
Τάρταρον ἤκεν, δεσμοῖς ἀλύτοις
ἀγροῖσι πελάσας, ὥς μήτε θεὸς 155
μήτε τις ἄλλος τοῖσδ' ἐπεγήθει.
νῦν δ' αἰθέριον κίνυγμ' ὁ τάλας
ἐχθροῖς ἐπίχαρτα πέπονθα.

ΧΟΡΟΣ

τίς ὧδε τλησικάρδιος στρ. β
θεῶν, ὅτῳ τὰδ' ἐπιχαρῇ;
τίς οὐ ξυνασχαλᾷ κακοῖς 160
τεοῖσι, δίχα γε Διός; ὁ δ' ἐπικότως ἀεὶ
θήμενος ἄγναμπτον νόον
δάμνεται οὐδανίαν
γένναν· οὐδὲ λή-
ξει, πρὶν ἂν ἡ κορέσῃ κέαρ, ἢ παλά- 165
μα τινὲ τὰν δυσάλωτον ἔλῃ τις ἀρχάν.

ΠΡΟΜΗΘΕΥΣ

ἦ μὴν ἔτ' ἐμοῦ, καίπερ κρατεραῖς
ἐν γυιοπέδαις αἰκίζομένου,
χρεῖαν ἔξει μακάρων πρύτανις,

161. δίχα γοῦν ἐνός 162. ἀστραφῇ

150) νεοχμοῖς] νέοις, προσφάτοις. 151) τὰ πρὶν] τοὺς Τιτᾶ-
νας καὶ τοὺς τούτων νόμους. 152) εἰ] ἀντὶ τοῦ εἶθε. 155) μήτε
τις ἄλλος] καλῶς οὐκ ἐπήνεγκεν μήτε τις ἄνθρωπος· οὐ γὰρ ἐπέ-
χαυρον οἷτοι αὐτῷ, ἀλλὰ καὶ συνέπασχον. 156) κίνυγμ' ὥσπερ
εἰδωλον κρεμάμενον ὑπὸ τὸν ἄερα ἐπίχαρτα πεπονθὼς τοῖς ἐχθροῖς.
161) δίχα γε Διός] πλὴν Διός. 163) οὐρανίαν γένναν] τὴν Τι-
τανικὴν τὴν, ἐξ Οὐρανοῦ. 166) ἔλῃ] ἢ αὐτὸν καθέλῃ τις τῆς βα-
σιλείας.

δεῖξαι τὸ νέον βούλευμ' ὑφ' ὅτου 170
 σκῆπτρον τιμὰς τ' ἀποσυλᾶται.
 καὶ μ' οὔτι μελιγλώσσοις πειθοῦς
 ἐπαοιδᾷσιν θέλξει, στερεάς τ'
 οὔποτ' ἀπειλὰς πτήξας τόδ' ἐγὼ
 καταμηνύσω, πρὶν ἂν ἐξ ἀγρίων 175
 δεσμῶν χαλᾶσῃ ποινὰς τε τίνειν
 τῇσδ' αἰκίας ἐθελήσῃ.

ΧΟΡΟΣ

σὺ μὲν θρασύς τε καὶ πικραῖς 170
 δύαισιν οὐδὲν ἐπιχαλᾷς,
 ἄγαν δ' ἐλευθεροστομεῖς. 180
 ἐμὰς δὲ φρένας ἡρέθισε διάτορος φόβος·
 δέδια δ' ἄμφι σαῖς τύχαις,
 πᾶ ποτε τῶνδε πόνων
 χρεὶ σε τέρμα κέλ-
 σαντ' ἐσιδεῖν· ἀκίχητα γὰρ ἦθεα
 καὶ κέαρ ἀπαράμυθον ἔχει Κρόνου παῖς. 185

ΠΡΟΜΗΘΕΥΣ

οἶδ' ὅτι τραχὺς καὶ παρ' ἐαυτῷ
 τὸ δίκαιον ἔχων Ζεύς. ἀλλ' ἔμπας

170) τὸ νέον βούλευμα] περὶ τοῦ ἔρωτος τῆς Θέτιδος φησί. τὸ νεωστὶ μηχανώμενον κατ' αὐτοῦ. 171) ἀποσυλᾶται] ἀποσυληθήσεται. 172) πειθοῦς] πειθοῖ γὰρ ἢ βία πείθομεν, ὡς ὁ ποιητής (Π. ρ, 431) πολλά δὲ μελιχίοισι προσηύδα, πολλά δ' ἄρειη. 176) ποινὰς] τοῦτο τῆς μεγαλοφυίας Δισχύλου καὶ Προμηθέως ἄξιον, τὸ μετὰ λύσιν ποινὰς αἰτεῖν τὸν Δία. 180) ἐλευθεροστομεῖς] παύρῃσιάζῃ. 181) διάτορος] ὁ διατορεῖν δυνάμενος καὶ τιτρώσκειν. 182) δέδια] ἐγὼ ἀπορῶ, φησὶν, εἰ ὅλως σε λύσει τῶν δεσμῶν, σὺ δὲ καὶ ποινὰς λαβεῖν ἄξιός τις ὡς ἀγνοῶν τὸν Διὸς τρόπον. 183) κέλσαντ'] πανσάμενον· ἡ μεταφορὰ ἀπὸ τῶν προσορμιζομένων νεῶν. 185) οὐκ ἀπαράμυθον] οὐ μύθῳ παραγόμενον καὶ πενθόμενον. παρὰ τὸ 'ὅ τοι σθένος οὐκ ἐπεικτόν' (Π. θ, 463). 186) καὶ παρ' ἐαυτῷ] πάντα δικαίως οἰόμενος ποιεῖν. αὐτὸς ἐαυτῷ ἀρέσκειν καὶ δίκαιον νομίζων εἶναι ὅπερ αὐτὸν βούληται πράττειν.

μαλακογνώμων ἔσται πόθ', ὅταν
ταύτη ραισιδῇ·
τὴν δ' ἀτέραμνον στορέσας ὀργὴν
εἰς ἀρθμόν ἐμοὶ καὶ φιλότητα
σπεύδων σπεύδοντί ποθ' ἤξει.

190

ΧΟΡΟΣ

πάντ' ἐκκάλυψον καὶ γέγων' ἡμῖν λόγον,
ποίη λαβών σε Ζεὺς ἐπ' αἰτιάματι
οὕτως ἀτίμως καὶ πικρῶς αἰκίζεται.
δίδαξον ἡμᾶς εἰ τι μὴ βλάπτει λόγῳ.

195

ΠΡΟΜΗΘΕΥΣ

ἀλγεῖνὰ μὲν μοι καὶ λέγειν ἐστὶν τάδε,
ἄλγος δὲ σιγᾶν, πανταχῇ δὲ δύσποτμα.
ἐπεὶ τάχιστ' ἤρξαντο δαίμονες χόλου,
στάσις τ' ἐν ἀλλήλοισιν ὠροθύνετο,
οἱ μὲν θέλοντες ἐκβαλεῖν ἐδρας Κρόνον,
ὥς Ζεὺς ἀνάσσοι δῆθεν, οἱ δὲ τοῦμπαλιν
σπεύδοντες, ὥς Ζεὺς μήποτ' ἄρξειεν θεῶν,
ἐνταῦθ' ἐγὼ τὰ λῶστα βουλεύων πιθεῖν
Τιτᾶνας, Οὐρανοῦ τε καὶ Χθονὸς τέκνα,
οὐκ ἡδυνήθην· αἰμύλας δὲ μηχανὰς
ἀτιμάσαντες καρτεροῖς φρονήμασιν
ῥοντ' ἀμοχθὶ πρὸς βίαν τε δεσπόσειν·
ἐμοὶ δὲ μήτηρ οὐκ ἄπαξ μόνον Θέμις,
καὶ Γαῖα, πολλῶν ὀνομάτων μορφή μία,
τὸ μέλλον ἢ κρανοῖτο προὔτεθεσπίκει,

200

205

210

211. κραίνοντο

191) ἀρθμόν] φίλαν. 193) πάντ' ἐκκάλυψον] τὴν ὑπόθεσιν
βουλόμενος διδάξαι τὸ περὶ τὸν τοῦ γυναικώδους ἤθους προσέλαβεν.
οὐκ ἂν γὰρ ὁ Ὀκεανὸς ἤξιωσεν ἰρωτῆσαι εἰδώς. 199) ἤρξαντο]
τοῦτο συναπτίον, οἱ μὲν θέλοντες. 210) αἰμύλας] συνετάς. τὰς
ἐμὰς δῆλον ὅτι. 210) πολλῶν ὀνομάτων] τὸ γὰρ θεῖον φύσει μὲν
ἐν ἑστίν, ὀνομασίᾳ δὲ πολυμερές.

ὥς οὐ κατ' ἰσχὺν οὐδὲ πρὸς τὸ καρτερόν
 χρεΐη, δόλῳ δὲ τοὺς ὑπερτέρονες κραταΐν.
 τοιαῦτ' ἐμοῦ λόγοισιν ἐξηγουμένον
 οὐκ ἤξιωσαν οὐδὲ προσβλέψαι τὸ πᾶν. 215
 κράτιστα δὴ μοι τῶν παρεστώτων τότε
 φαίνεται εἶναι προσλαβόντα μητέρα
 ἐκόνθ' ἐκόντι Ζητὶ συμπαραστατεῖν.
 ἐμαῖς δὲ βουλαῖς Ταρτάρου μελαμβαδῆς
 κευθμῶν καλύπτει τὸν παλαιγενῆ Κρόνον 220
 αὐτοῖσι συμμάχοισι. τοιάδ' ἐξ ἐμοῦ
 ὁ τῶν θεῶν τύραννος ὠφελημένος
 κακαῖσι ποιναῖς ταῖσδ' ἐξ ἐξημείψατο.
 ἔνεστι γάρ πως τοῦτο τῇ τυραννίδι
 νόσημα, τοῖς φίλοισι μὴ πεποιθῆναι. 225
 ὃ δ' οὖν ἐρωτᾷτ', αἰτίαν καθ' ἣντινα
 αἰκίζεται με, τοῦτο δὴ σαφηνιῶ.
 ὅπως τάχιστα τὸν πατρῷον ἐς θρόνον
 καθέζετ', εὐθὺς δαίμοσιν νέμει γέρα
 ἄλλοισιν ἄλλα καὶ διεστοιχίζετο 230
 ἀρχήν, βροτῶν δὲ τῶν ταλαιπώρων λόγον
 οὐκ ἔσχεν οὐδέν', ἀλλ' αἰστώσας γένος
 τὸ πᾶν ἔχρηζεν ἄλλο φριτῦσαι νέον.
 καὶ τοῖσιν οὐδεις ἀντέβαινε πλὴν ἐμοῦ.
 ἐγὼ δ' ἐτόλμησ' ἐξελευσάμην βροτοὺς 235

223. τιμαῖς

217) προσλαβόντι] συναρκομένῳ τῇ μητρί. 224) τυραννίδι]
 ὅτι οἶδεν τὸ ὄνομα τῆς τυραννίδος. πρὸ αὐτοῦ δὲ καὶ Ἀρχιλοχος με-
 γάλῃς δ' οὐκ ἐρῶ τυραννίδος. 225) μὴ πεποιθῆναι] τὸ ἀνημο-
 νεῖν τῶν φίλων. 226) ὃ δ' οὖν ἐρωτᾷτ'] ὅπερ δὲ ἐρωτᾷτε, δι' ἣν
 αἰτίαν κολάζομαι, λέξω. 230) διεστοιχίζετο] διήρει. 231) τα-
 λαιπώρων] μισοπονηρώς καὶ φιλανθρώπως τὸ ταλαιπώρων προσέθηκεν.
 235) ἐγὼ δ' ἐτόλμησ'] τινὲς ἐτόλμησα, καὶ τὸ ἐξῆς μετὰ ἥθους. δι-
 νάται καὶ τολμῆς εἶναι, ὡς τιμῆς τιμῆεις.

τοῦ μὴ διαρραισθέντας εἰς Ἄιδου μολεῖν.
 τῷ τοι τοιαῖσδε πημοναῖσι κάμπτομαι,
 πᾶσχειν μὲν ἀλγειναῖσιν οἰκτραῖσιν δ' ἰδεῖν·
 θνητοὺς δ' ἐν οἴκῳ προθέμενος, τούτου τυχεῖν
 οὐκ ἤξιώθην αὐτός, ἀλλὰ νηλεῶς 240
 ὧδ' ἐρρύθμισμαι, Ζηνὶ δυσκλεῆς θέα.

ΧΟΡΟΣ

σιδηρόφρων τε καὶ πέτρας ἐργασμένος
 ὅστις, Προμηθεῦ, σοῖσιν οὐ ξυνασχαλῶ
 μόχθοις· ἐγὼ γὰρ οὐτ' ἂν εἰσιδεῖν τάδε·
 ἔχρηζον, εἰσιδοῦσά τ' ἠγλύνθην κέαρ. 245

ΠΡΟΜΗΘΕΥΣ

καὶ μὴν φίλοις ἐλεινὸς εἰσορᾶν ἐγώ.

ΧΟΡΟΣ

μή πού τι προὔβης τῶνδε καὶ περαιτέρω;

ΠΡΟΜΗΘΕΥΣ

θνητούς γε παύσας μὴ προσδέρκεσθαι μόρον.

ΧΟΡΟΣ

τὸ ποῖον εὐρὼν τῇσδε φάρμακον νόσου;

ΠΡΟΜΗΘΕΥΣ

τυφλὰς ἐν αὐτοῖς ἐλπίδας κατῴκισα. 250

ΧΟΡΟΣ

μέγ' ὠφέλημα τοῦτ' ἐδωρήσω βροτοῖς.

ΠΡΟΜΗΘΕΥΣ

πρὸς τοῖσδε μέντοι πῦρ ἐγώ σφιν ὥπασα.

ΧΟΡΟΣ

καὶ νῦν φλογωπὸν πῦρ ἔχουσ' ἐφήμεροι;

246. φίλοισιν οἰκτρὸς

237) τῷ τοι] δύναται ἢ ἀντωνυμία ἐν συμπαιγνίᾳ κεμένη ἢ τοι',
 ὡς μὴ μοι μέλει φίλον τέκος (II. χ, 38). 241) ἐρρύθμισμαι] ἐσταύ-
 ρωμαι, ἐκτέταμαι. τῶν δὲ μέσων τὸ εὐθυμῶμαι. ἢ μεταφορὰ ἀπὸ τῶν
 χορδῶν. 247) μή πού τι] ἐρωτηματικῶς. μὴ ἕτερον ἡμᾶρτες ἀμάρ-
 τημα; 253) φλογωπὸν] λαμπρόν.

ΠΡΟΜΗΘΕΥΣ

ἀφ' οὗ γε πολλὰς ἐκμαθήσονται τέχνας.

ΧΟΡΟΣ

τοιούσδε δὴ σε Ζεὺς ἐπ' αἰτιάμασιν

255

αἰκίζεται τε κοῦδαμῇ χαλᾷ κακῶν;

οὐδ' ἔστιν ἄθλου τέρμα σοι προκειμένον;

ΠΡΟΜΗΘΕΥΣ

οὐκ ἄλλο γ' οὐδέν, πλὴν ὅταν κείνῳ δοκῇ.

ΧΟΡΟΣ

δόξει δὲ πῶς; τίς ἐλπίς; οὐχ ὀρᾷς ὅτι

ἡμαρτες; ὥς δ' ἡμαρτες οὐτ' ἐμοὶ λέγειν

260

καθ' ἡδονὴν σοὶ τ' ἄλγος. ἀλλὰ ταῦτα μὲν

μεθῶμεν, ἄθλων δ' ἐκλυσιν ζήτει τινά.

ΠΡΟΜΗΘΕΥΣ

ἐλαφρόν ὅστις πημάτων ἔξω πόδα

ἔχει παραινεῖν νουθετεῖν τε τὸν κακῶς

πράσσουντ'. ἐγὼ δὲ ταῦθ' ἅπαντ' ἠπιστάμην.

265

ἐκὼν ἐκὼν ἡμαρτον, οὐκ ἀρνήσομαι.

θνητοῖς δ' ἀρήγων αὐτὸς εὐρόμην πόνοους.

οὐ μὴν τι ποινᾷς γ' ῥόμην τοίαισί με

κατισχνανεῖσθαι πρὸς πέτραις πεδαρσίοις,

τυχόντ' ἐρήμου τοῦδ' ἀγείτονος πάγου.

270

καίτοι τὰ μὲν παρόντα μὴ δύρεσθ' ἄχῃ,

πέδοι δὲ βᾶσαι τὰς προσερπούσας τύχας

ἀκούσασθ', ὥς μάθῃτε διὰ τέλους τὸ πᾶν.

πεῖθεσθέ μοι, πεῖθεσθε, συμπονήσατε

τῷ νῦν μογοῦντι. ταῦτά τοι πλανωμένη

275

256) χαλᾷ] συνήθης αὐτῷ ἢ χαλᾷ φωνή. 261) ἀλλὰ μεθῶ-
 μεν] ἀλλὰ τὰ μὲν προτετύχθαι ἐάσομεν' (II. α 400). 265) ἠπι-
 στάμην] τιμωρηθῆσόμενος. 272) τύχας] γρ. βλάβας. βούλεται γὰρ
 στῆναι τὸν χορόν, ὅπως τὸ στάσιμον ᾄσῃ. 275) πλανωμένη] οὐ
 γὰρ ἐπιμένει μοι ἢ λυπῇ ἐφ' ἐνί, ἀλλ' ἐπὶ διαφόροις ἀσχάλλω, καὶ τὰ

πρὸς ἄλλοι' ἄλλον πημονή προσιζάνει.

ΧΟΡΟΣ

οὐκ ἀκούσαις ἐπεθώυξας
 τοῦτο, Προμηθεῦ. καὶ νῦν ἐλαφρῶ
 ποδὶ κραιπνόσυτον θᾶκον προλιποῦς'
 αἰθέρα θ' ἄγνόν, πόρον οἰωνῶν,
 ὀκριοέσση χθονὶ τῇδε πελῶ.
 τοὺς σοὺς δὲ πόνοους
 χρήζω διὰ παντὸς ἀκοῦσαι.

280

ΩΚΕΑΝΟΣ

ἦκω δολιχῆς τέρμα κελεύθου
 διαμενυόμενος πρὸς σέ, Προμηθεῦ,
 τὸν πτερυγικῇ τόνδ' οἰωνόν
 γνώμη στομίων ἄτερ εὐδύνων.
 ταῖς σαῖς δὲ τύχαις, ἴσθι, συναλγῶ.
 τό τε γάρ με, δοκῶ, ξυγγενὲς οὕτως
 ἐσαναγκάζει, χωρὶς τε γένους
 οὐκ ἔστιν ὅτῳ μείζονα μοῖραν
 νείμαιμ' ἢ σοί.
 γνώσει δὲ τὰδ' ὥς ἔτυμ', οὐδὲ μάτην
 χαριτογλωσσέειν ἐνι μοι· φέρε γὰρ
σήμαιν' ὃ τι χρή σοι ξυμπράσσειν.
 οὐ γάρ ποτ' ἐρεῖς ὥς Ωκεανοῦ
 φίλος ἐστὶ βεβαιότερός σοι.

285

290

295

πάντα ὑμῖν ἀφηγήσασθαι θέλω. ταῦτά τοι] ἡ περὶ τὰ αὐτὰ πλανω-
 μένη πημονή ἄλλοι' ἐπ' ἄλλοις προσιζάνει. 279) ἐλαφρῶ ποδὶ] ἡ
 μεταφορὰ ἀπὸ τῶν κυνηγῶν. 282) τῇδε] προσέθηκε τῇδε διὰ τὸν Καῦ-
 κασον· οὐ γὰρ πᾶσα γῆ σκληρά. πελῶ] ἐπέλασα (πελάσω?). 284) και-
 ρὸν δίδωσι τῷ χορῷ καθήκασθαι τῆς μηχανῆς Ὡκεανὸς ἐλθὼν. ὑπερ-
 βολῇ δὲ ἐχρήσατο, ὅπου γε Ὅμηρος οὐκ εἰσήγαγεν Ὡκεανὸν εἰς τὸν
 σύλλογον τῶν θεῶν. ἐπὶ γρυπὸς δὲ τετρασκελοῦς ὀχεῖτα. 286) τὸν
 πτερυγικῇ] τὸν ταχὺν διὰ τῶν πτερῶν. 287) στομίων ἄτερ] οἶον
 χωρὶς ἡτίνων αὐθαίρετον, οὐ βίαι. 291) μοῖραν: λέειν φίλας.
 294) χαριτογλωσσέειν] μέχρι γλώσσης χαρῆσθαι σοι καὶ οὐκ ἔργοις.

ΠΡΟΜΗΘΕΥΣ

ἔα, τί χρῆμα; καὶ σὺ δὴ πόνων ἐμῶν
 ἦκεις ἐπόπτης; πῶς ἐτόλμησας, λιπῶν
 ἐπώνυμόν τε ρεῦμα καὶ πετρηρεφῇ
 αὐτόκτιτ' ἄντρα, τὴν σιδηρομήτορα
 ἐλθεῖν ἐς αἶαν; ἢ θεωρήσων τύχας
 ἐμὰς ἀφίξαι καὶ ξυνασχαλῶν κακοῖς;

300

δάρκου θάμα, τόνδε τὸν Διὸς φίλον,
 τὸν συγκαταστήσαντα τὴν τυραννίδα,
 οἷαις ὑπ' αὐτοῦ πημοναῖσι κάμπτομαι.

305

ΩΚΕΑΝΟΣ

ὀρῶ, Προμηθεῦ, καὶ παραινέσαι γέ σοι
 θέλω τὰ λῶστα, καίπερ ὄντι ποικίλῃ.
 γίγνωσκε σαυτὸν καὶ μεθάρμοσαι τρόπους
 νέους· νέος γὰρ καὶ τύραννος ἐν θεοῖς.

310

εἰ δ' ὥδε τραχεῖς καὶ τεθιγμένους λόγους
 ῥίψεις, τάχ' ἂν σου καὶ μακρὰν ἀνωτέρω
 θακῶν κλύοι Ζεὺς, ὥστε σοι τὸν νῦν ~~παρόντα~~
 παρόντα μόχθων παιδιὰν εἶναι δοκεῖν.

παρόντα
ἔσθ' ὅτι

315

ἀλλ', ὦ ταλαίπωρ, ἃς ἔχεις ὀργὰς ἄφες,
 ζήτει δὲ τῶνδε πημάτων ἀπαλλαγάς.
 ἀρχαὶ ἴσως σοι φαίνομαι λέγειν τάδε·

τοιαῦτα μέντοι τῆς ἄγαν ὑψηγόρου
 γλώσσης, Προμηθεῦ, τάπιχαιρα γίγνεται.

σὺ δ' οὐδέπω ταπεινός, οὐδ' εἴκεις κακοῖς,

320

299) πῶς ἐτόλμησας] δυσχεραίνει εἰ πως τὸ ἴδιον ἀξίωμα μὴ
 ἐτήρησεν ὁ Ὠκεανός. 307) σκόπησον τὰ τῶν ῥητόρων καλὰ παρὰ
 πρώτοις εὐρεθέντα τοῖς τραγικοῖς. 308) ποικίλῃ] συνετῶ. 309) γί-
 γνωσκε σαυτὸν] γινῶθι σαυτὸν, ὡς ὁ ποιητὴς φράζειο Τυδείδῃ καὶ
 χάξιο' (Π. 4, 440). γινῶθι σαυτὸν ὅτι ἦττων εἰ τοῦ Διός. 314) παι-
 διὰν εἶναι δοκεῖν] πείσῃ γὰρ χαλεπώτερα. 316) τῶνδε πημάτων]
 ἃ πάσχεις νῦν· γνομικῶς δὲ φησί. 320) ταπεινός] λείπει θέλει
 εἶναι.

πρὸς τοῖς παροῦσι δ' ἄλλα προσλαβεῖν θέλεις.
 οὐκ οὖν ἐμοιγε χρώμενος διδασκάλῳ
 πρὸς κέντρα κῶλον ἐκτενεῖς, ὅρῳν ὅτι
 τραχὺς μόναρχος οὐδ' ὑπεύθυνος κρατεῖ.
 καὶ νῦν ἐγὼ μὲν εἰμι καὶ πειράσομαι
 ἐὰν δύνωμαι τῶνδ' ἐκλῦσαι πόνων.
 σὺ δ' ἡσύχαζε μηδ' ἄγαν λαβροστόμει.
 ἢ οὐκ οἶσθ' ἀκριβῶς ὧν περισσόφρων, ὅτι
 γλώσση ματαίᾳ ζημία προστρίβεται;

325

ΠΡΟΜΗΘΕΥΣ

ζηλῶ σ' ὀθούνεκ' ἐκτὸς αἰτίας κυρεῖς,
 πάντων μετασχὼν καὶ τετολμηκῶς ἐμοί.
 καὶ νῦν ἔασον μηδὲ σοι μελησάτω.
 πάντως γὰρ οὐ πείσεις νιν· οὐ γὰρ εὐπιθής.
 πάπταινε δ' αὐτὸς μὴ τι πημανθῆς ὁδῶ.

330

ΩΚΕΑΝΟΣ

πολλῶ γ' ἀμείνων τοὺς πέλας φρενοῦν ἔφρες
 ἢ ~~σαυτὸν~~ ἐργῶ κοῦ λόγῳ τεκμαίρομαι.
 ὀρμώμενον δὲ μηδαμῶς μ' ἀντισπᾶσης.
 αὐχῶ γάρ, αὐχῶ τήνδε δωρεὰν ἐμοί
 δώσειν Δί', ὥστε τῶνδ' ἐκλῦσαι πόνων.

335

ΠΡΟΜΗΘΕΥΣ

τὰ μὲν σ' ἐπαινῶ κοῦδαμῇ λήξω ποτέ·
 προθυμίας γὰρ οὐδὲν ἐλλείπεις. ἀτὰρ
 μηδὲν πόνει· μάτην γὰρ οὐδὲν ὠφελῶν
 ἐμοὶ πονήσεις, εἴ τι καὶ πονεῖν θέλεις.
 ἀλλ' ἡσύχαζε σαυτὸν ἐκποδῶν ἔχων.

340

322) ἐμοιγε χρ. διδασκάλῳ] ἐάν μοι μὴ πεισθῆς, βλάβεις σεαυ-
 τόν. 330) ζηλῶ σ' ὀθούνεκ'] θαυμάζω σε πῶς οὐδὲν πέπονθας ὑπὸ
 Διὸς συναλγῶν μοι. ἄλλως. ζηλῶ σε, φησὶν, ὅτι καὶ τὰ περὶ σαυτοῦ
 ποιήσας κεκόμισαι χάριν ἐξ ἐμοῦ, καὶ οὐκ ἴδω σε προσκροῦσαι Δί'
 ὑπὲρ ἐμοῦ. προγνώσκων δὲ ὅτι οὐ πείσει τὸν Δία ἀπείργει αὐτόν.

ὃ γὰρ οὐκ εἰ δυστυχῶ, τοῦδ' οὐνεκα 345
 λοιμὶ ἂν ὡς πλείστοισι πημονὰς τυχεῖν.
 δῆτ', ἐπαί με καὶ κασιγνήτου τύχαι
 ἱρουσ' Ἀτλαντος, ὃς πρὸς ἐσπέρους τόπους
 τηκε κίον' οὐρανοῦ τε καὶ χθονὸς
 ιοιν ἐρείδων, ἄχθος οὐκ εὐάγκαλον. 350
 ἢ γηγενῇ τε Κιλικίων οἰκήτορα
 ντρων ἰδὼν ᾤκτειρα, δάιον τέρας
 ιατογκάρηνον πρὸς βίαν χειρούμενον
 ὑφῶνα θοῦρον, πᾶσιν ὃς ἀνέστη θεοῖς,
 σμερδναῖσι γαμφηλαῖσι συρίζων φόνον· 355
 ἐξ ὁμμάτων δ' ἤστραπτε γοργωπὸν σέλας,
 ὡς τὴν Διὸς τυραννίδ' ἐκπέρσων βίᾳ·
 ἀλλ' ἦλθεν αὐτῷ Ζηνὸς ἄγρυπνον βέλος,
 καταιβάτης κεραυνὸς ἐκπνέων φλόγα,
 ὃς αὐτὸν ἐξέπληξε τῶν ὑψηγόρων 360
 κομπασμάτων· φρένας γὰρ εἰς αὐτὰς τυπεῖς
 ἐφεψαλώθη κάξεβροντήθη σθένος.
 καὶ νῦν ἄχρεϊον καὶ παράορον δέμας
 κεῖται στενωποῦ πλησίον θαλασσίον,
 ἱπούμενος ῥίζιαισιν Αἰτναίαις ὕπο· 365

354. πᾶσι δ' ἀντίστη

345) ἐγὼ γὰρ οὐκ εἰ δυστυχῶ] προμηθεύς. οὐ γὰρ κατὰ τὸν
 ἀνθρώπων λογισμὸν πολλοὺς αὐτῷ συνατυχεῖν βούλεται ὁ Προμηθεύς.
 350) οὐκ εὐάγκαλον] δυσμεταχείριστον. 351) Κιλικίων] Κιλικίων.
 91. οἰκήσαντα μὲν ἐν Κιλικίᾳ, κολασθέντα δὲ ἐν Σικελίᾳ. Ἡσίοδος
 [Pind. Pyth. 1, 30] τόν ποτε Κιλικίον θρέψεν πολυνώνμον ἄντρον·
 355) συρίζων φόνον] οὐ μὴν ἐλαττός ὁ τοιοῦτος, ἀλλ' ὁ ποιητὴς φύ-
 σει τοῖς τεραστίοις ἔξαιρούμενος οἱ λεπτολογεῖται τὰ πράγματα.
 358) ἄγρυπνον] ἄπαστον, ἄσβεστον. 362) ἐφεψαλώθη] κατεκάη.
 φέφαλος γὰρ ὁ σπινθήρ. κάξεβροντήθη] ἐξησθένησε τὴν δύναμιν, ὃν
 τρέπον οἱ ἐμβρόντητοι. οἱ δὲ βροντῆς ξηρᾶς ἀκούοντες ἐκπλήττονται.
 364) στενωποῦ] τοῦ Σικελικοῦ πορθμοῦ τοῦ διακροῦντος Σικελίαν καὶ
 Ἰταλίαν.

κορυφαῖς δ' ἐν ἄκραις ἤμενος μυδροκτυπεῖ
 Ἥφαιστος, ἐνθεν ἐκραγήσονται ποτε
 ποταμοὶ πυρὸς δάπτοντες ἀγρίαις γνάθοις
 τῆς καλλικάρπου Σικελίας λευροῦς γύας·
 τοιόνδε Τυφῶς ἐξαναζέσει χόλον
 θερμοῖς ἀπλήστου βέλεσι πυρπνόου ζάλης,
 καίπερ κεραυνῷ Ζηνὸς ἠνθρακωμένος.
 σὺ δ' οὐκ ἄπειρος, οὐδ' ἐμοῦ διδασκάλου
 χρήξεις· σεαυτὸν σῶζ' ὅπως ἐπίστασαι·
 ἐγὼ δὲ τὴν παροῦσαν ἀντλήσω τύχην,
 ἔστ' ἂν Διὸς φρόνημα λωφήσῃ χόλου.

370

375

ΩΚΕΑΝΟΣ

οὔκουν, Προμηθεῦ, τοῦτο γιγνώσκεις, ὅτι
 ὀργῆς νοσοῦσης εἰσὶν ἱατροὶ λόγοι;

ΠΡΟΜΗΘΕΥΣ

ἐάν τις ἐν καιρῷ γε μαλθάσῃ κέαρ
 καὶ μὴ σφυδῶντα θυμὸν ἰσχναῖνῃ βίῃ.

380

ΩΚΕΑΝΟΣ

ἐν τῷ προμηθεῖσθαι δὲ καὶ τολμαῖν τίνα
 ὀργῆς ἐνοῦσαν ζημίαν; δίδασκέ με.

366) μυδροκτυπεῖ] χαλκεύει. μύδρος γὰρ ὁ πεπρωμένος σίδη-
 ρος. 368) ποταμοὶ πυρὸς δάπτοντες] ἐνθεν ὁ Καλλιμαχος πυρ-
 δειπνον φησί. ποταμοὺς δὲ πυρὸς τοὺς κατὰ Σικελίαν ῥύακας φησί,
 περὶ ὧν ἠκούομεν πάλαι. καὶ κατὰ τοὺς Ἰέρωνος χρόνους κατὰ τὸ
 μέσον ἐνέπτες πολλὰ διέφθειραν χωρία, ὅθεν τό τε θεῖον καὶ τὰ πυ-
 ρεῖα. γῇ γάρ ἐστι παρακείμενον ἔχουσα πῦρ, ὃ ἐστι κατὰ παράθεσιν
 τῆς γῆς. ἄλλο δὲ ἐστι πῦρ τὸ κατὰ κρᾶσιν τοῦ ὕδατος, ὃ ποταμοὺς
 πυρὸς ὁ Πίνδαρος καὶ Αἰσχύλος φασί. 369) λευροῦς] τοὺς πλα-
 τεῖς. 378) λόγος γὰρ ἀνθρώποισιν ἴσται νόσους. ψυχῆς γὰρ οὗτος
 μόνος ἔχει θελκτήρια (v. Com. gr. vol. 4. p. 240). Ὀμηρος ἤστί
 τε καὶ τὸν ἕτερε λόγους (II. ο, 393). 379) μαλθάσῃ] ἀγαθὴν,
 καταπραῦν. 380) καὶ μὴ — ἰσχναῖνῃ βίᾳ] τοῦτο καὶ Ἱπποκράτης
 φησί πέπωνα φαρμακεῖν, μὴ ὥμα. νῦν αὖν ἐν ἀκμῇ τοῦ θυμοῦ
 ἐστι Ζεὺς καὶ οὐ πείσεται. 381) ἐν τῷ] ἐν τῷ προνοεῖσθαι καὶ
 πειρᾶσθαι τὸν Δία πείθειν.

ΠΡΟΜΗΘΕΥΣ

μόχθον περισσὸν κουφόνουν ἔ' εὐηθίαν.

ΩΚΕΑΝΟΣ

ἔα με τῇδε τῇ νόσφ νοσεῖν, ἐπεὶ
κέρδιστον εὖ φρονοῦντα μὴ φρονεῖν δοκεῖν. 385

ΠΡΟΜΗΘΕΥΣ

ἐμὸν δόκει σὺ τὰμπλάκημ' εἶναι τόδε.

ΩΚΕΑΝΟΣ

σαυρῶς μ' ἐς οἶκον σὸς λόγος στέλλει πάλιν.

ΠΡΟΜΗΘΕΥΣ

μὴ γάρ σε θρηῆνος οὐμὸς εἰς ἐχθραν βάλῃ.

ΩΚΕΑΝΟΣ

ἦ τῷ νέον θακοῦντι παγκρατεῖς ἔδρας;

ΠΡΟΜΗΘΕΥΣ

τούτου φυλάσσου μὴ ποτ' ἀχθεσθῇ κέαρ. 390

ΩΚΕΑΝΟΣ

ἦ σή, Προμηθεῦ, ξυμφορὰ διδάσκαλος.

ΠΡΟΜΗΘΕΥΣ

στέλλου, κομίζου, σῶζε τὸν παρόντα νοῦν.

ΩΚΕΑΝΟΣ

ὀρμωμένῳ μοι τόνδ' ἐθώϋξας λόγον.
λευρὸν γὰρ οἶμον αἰθέρος ψαίρει πτεροῖς
τετρασκελῆς οἰωνός· ἄσμενος δὲ τᾶν
σταθμοῖς ἐν οἰκείοισι κάμψειεν γόνυ. 395

385. δοκεῖν φρονεῖν 394. λευρὰν

383) κουφόνουν] ἄχρηστον. 385) ἔα με — νοσεῖν] ἔα με παρακινδυνεύειν ὑπὲρ σοῦ. ἄμεινόν μοι ἔστιν εὖ φρονοῦντα σοὶ δοκεῖν τοῖς ἔξωθεν ἀφρονεῖν. 388) θρηῆνος] ὁ οἶκτος. 391) διδάσκαλος] τοῦ μὴ λυπεῖν τὸν Δία. 392) στέλλου] ἀντὶ τοῦ εὐλαβήθητι. 393) ὀρμωμένῳ μοι] ἄτοπον ἦν τὴν πάντων γένεσιν (II. ξ, 201. 246) χρονίζων ἐπὶ τῆς κινήσεως, εἰ καὶ τις ἥλιον εἰσαγαγὼν ἐπὶ πολὺ τὸν κόσμον ἀνήλιον εἶασε. δεῖ οὖν μεμετρημένως τὰ τοιαῦτα ποιῆσθαι.

ΧΟΡΟΣ

στένω σε τὰς οὐλομένας τύχας, Προμηθεῦ, στρ. α
 δακρυσίσταφτον δ' ἀπ' ὅσων
 ῥαδινῶν λειβομένα ῥέος παρειᾶν 400
 νοτίοις ἔτεγξα παγαῖς·
 ἀμέγαρτα γὰρ τάδε· Ζεὺς δ'
 ἰδίοις νόμοις κρατύνων
 ὑπερήφανον θεοῖς τοῖς
 πάρος ἐνδεκνυσιν αἰχμάν. 405

πρόπασα δ' ἤδη στονόεν λέλακε χώραν στρ. α
 μεγαλοσχήμενά τ' ἀρχαι-
 οπρεπῇ στένουσα τὰν σὰν
 ξυνομαιμόνων τε τιμάν,
 ὅπόσοι τ' ἐποικον ἀγνᾶς 410
 Ἀσίας ἔδος νέμονται,
 μεγαλοστόνοισι σοῖς πῆ-
 μασι συγκάμνουσι θνατοί.

Κολχίδος τε γὰρ ἐνοικοι στρ. β
 παρθένοι, μάχαις ἄτρεστοι, 415
 καὶ Σκύθης ὄμιλος, οἱ γὰρ
 ἔσχατον τόπον ἀμφὶ Μαι-
 ῶτιν ἔχουσι λίμναν,

399. δ' om. 400. δ' εἰβομένα 408. δακρυχίει suppl.

397) τὸ στάσιμον ᾄδει ὁ χορὸς ἐπὶ τῆς γῆς κατεληλυθώς. τύ-
 χας] λείπει τὸ ἔνεκα. 400) ῥέος] ῥεῦμα, παρὰ τὸ ῥέω ῥέος,
 ὡς κλέπτω (κλέπτω?) κλέπος οἴχεται (οἴχεται?) τὸ κλέπος αὐτὸς
 ἔχων. 405) αἰχμάν] τὴν βίαν. καὶ Πύθαρως (Pyth. I, 8.) αἰχμα-
 τὰν κεραυνὸν τὸν βίαιον λέγει. 407) μεγαλοσχήμενα] μεγάλου σχή-
 ματος οὖσαν. 411) Ἀσίας] ἀναχρονισμός. οὕτω γὰρ ἦν ἐποικι-
 σθεῖσα τοῖς Ἑλλήσιν ἢ Ἀσία. 413) συγκάμνουσι] σὺν ἡμῖν κάμνου-
 σιν. 415) παρθένοι] αἱ Ἀμαζόνες.

Ἀραβίας τ' ἄρειον ἄνθος,
 ὑψίκρημνον οἱ πόλισμα,
 Καυκάσου πύλας, νέμονται,
 δαίος στρατός, ὀξυπρό-
 ροισι βρέμωχ ἐν αἰχμαῖς.

ἀντ. β'
 420

μόνον δὲ πρόσθεν ἐν πόνοις
 δαμέντ' ἀδαμαντοδέτοις Τιτᾶνα λύ-
 ρανταί, ἐκιδόμαν θεῶν

στρ. γ'
 425

Ἀελάντος ὑπέροχον σθένος κραταίον,
 ὅς γ' ἄν οὐράνιον τε πόλον
 νώτοις ὑποστεγάζει.

430

βοᾷ δὲ πόντιος κλύδων

ἀντ. γ'

ξυμπίνων, στένει βυθός,
 κελαινὸς Ἀἶδος ὑποβρέμει μυχὸς γᾶς,
 παγαὶ θ' ἀγνορύτων ποταμῶν
 στένουσιν ἄλγος οἰκτρὸν.

435

ΠΡΟΜΗΘΕΥΣ

μή τοι χλιδῇ δοκεῖτε μῆδ' αὐθαδία
 σιγᾶν με· συννοίᾳ δὲ δάπτομαι κέαρ,

419. Σαρματᾶν

419) ἄρειον] τὸ ἀρήιον. Ἀραβίας] πῶς τὴν Ἀραβίαν Καυκάσῳ
 συνήκισεν; ἢ ἐπεὶ Στράβων φησὶ Τρωγλοδύτας οἰκεῖν μεταξὺ Μαιώτι-
 δος καὶ Κασπίας, οἳ εἰσιν Ἀραβες; (v. Vindic. Strab. p. IX.) 421) λε-
 πει ὁ καὶ. 422) νέμονται] οἱ Κόλχοι. 430) νώτοις ὑποστενα-
 ζει] λέγει· ἔχων· ἢ μετὰ στεναγμοῦ φέρει. 431) βοᾷ] τῇ βοῇ.
 432) στένει] ἀπ' εὐθείας τῆς τὸ στένος. 434) ἀγνορύτων] καθα-
 ρὸν ρεῦμα ἐχόντων. 436) μή τοι χλιδῇ] σιωπᾷσι γὰρ παρὰ τοῖς
 ποιηταῖς τὰ πρόσωπα ἢ δι' αὐθαδέειαν, ὡς Ἀχιλλεὺς ἐν τοῖς Φρυγί Σο-
 φοκλέους, ἢ διὰ συμφορὰν, ὡς ἡ Νιόβη παρ' Αἰσχύλῳ, ἢ διὰ περὶ-
 σσεψιν, ὡς ὁ Ζεὺς παρὰ τῷ ποιητῇ (Π. α, 511) πρὸς τὴν τῆς Θέτι-
 δος αἰτησιν.

ὁρῶν ἑμαυτὸν ὧδε προσσελούμενον.

καίτοι θεοῖσι τοῖς νέοις τούτοις γέρα

τίς ἄλλος ἢ ἡ γὰρ παντελῶς διώρισεν;

440

ἀλλ' αὐτὰ σιγῶ. καὶ γὰρ εἰδυῖαισιν ἂν

ὑμῖν λέγοιμι· τὰν βροτοῖς δὲ πῆματα

ἀκούσαθ', ὡς σφας νηπίους ὄντας τὸ πρῖν

ἔννοους ἔθνηκα καὶ φρενῶν ἐπηβόλους.

λέξω δέ, μέμψιν οὔτιν' ἀνθρώποις ἔχων,

445

ἀλλ' ὦν δέδωκ' εὐνοίαν ἐξηγούμενος·

οἱ πρῶτα μὲν βλέποντες ἔβλεπον μάτην, (ξαι)

κλύοντες οὐκ ἤκουον, ἀλλ' ὀνειράτων

ἀλίγκιοι μορφαῖσι τὸν μακρὸν χρόνον

ἔφυρον εἰκῇ πάντα, κοῦτε πλινθυφεῖς

450

δόμους προσείλους ἦσαν, οὐ ξυλουργίαν·

κατῶρυχες δ' ἔναιον ὥστ' ἀήσυροι

μύρμηκες ἀντρων ἐν μυχοῖς ἀνηλίοις.

ἦν δ' οὐδὲν αὐτοῖς οὔτε χεῖματος τέκμαρ

οὔτ' ἀνθεμώδους ἥρος οὔτε καρπίμου

455

θέρους βέβαιον, ἀλλ' ἄτερ γνώμης τὸ πᾶν

ἔπρασσον, ἔστε δὴ σφιν ἀντολὰς ἐγὼ

ἄστρον ἐδειξα τάς τε δυσκρίτους δύσεις.

458. φύσεις

438) προσηλούμενον] ὑβριζόμενον· ὅθεν καὶ Ἀρκάδες προσέληνοι· ὑβρίζονται γάρ. 440) τίς] διὰ τὸ συμβαλέσθαι Διὶ κατὰ τῶν Τιτάνων. εἰ δὲ Ζεὺς ἀπένειμεν ἐκάστῳ θεῷ τιμὴν, σχεδὸν οὐ Διός, ἀλλὰ Προμηθέως τὸ κατόρθωμα. 442) τὰν βροτοῖς δὲ πῆματα] ἃ ἔχον πῆματα πρῶην, διὰ τὸ μηδὲν τῶν συμφερόντων εἰδέναι. 444) ἔννοους] ἔμφορους. ἐπηβόλους] ἐπιτευκτικούς, ἐπιτυχεῖς. 447) τὸ παρομιῶδες ἐξηγείται· νοῦς ὀρῇ καὶ νοῦς ἀκούει. 450) ἔφυρον] ἐν ταραχῇ ἔζων. 451) προσείλους] πρὸς ἥλιον ὀρῶντας. καὶ Εὐπολὶς αὐτῇ πρόσειλος. ἦσαν] τοῦ ἡδεσαν συγκοπῇ. οὐ ξυλουργίαν] οὐ ξύλων ἐργασίαν. 452) ἀήσυροι· οἱ πτερωτοὶ ἢ κοῦφοι. 454) οὔτε τέκμαρ] οὐ διεγνώσκον διὰ τῶν ἄστρον τοὺς καιροὺς. 458) δυσκρίτους] δυσκαταλήπτους, δυσγνώστους· ὅσον Ἰσθίων ὅτι δύνων χεμῶνα ποιεῖ. 459) τούτων τὴν εὐρεσιν καὶ Παλαμήδῃ προσῆψεν, ἵσως δὲ κακείνῳ Προμηθέως.

καὶ μὴν ἀριθμὸν, ἔξογον σοφισμάτων,
 ἐξεῦρον αὐτοῖς, γραμμάτων τε συνθέσεις.
 μνήμην δ' ἀπάντων μουσικήτορ' ἐργάτιν.
 κᾶ' ἔνθα πρῶτος ἐν ζυγοῖσι κνώδαλα
 ζεύγλαισι δουλεύοντα σώμασιν θ', ὅπως
 θνητοῖς μεγίστων διάδοχοι μοχθημάτων
 γένοινθ', ὑφ' ἄρμα τ' ἤγαγον φιληρίους
 ἵππους, ἄγαλμα τῆς ὑπερπλοῦτου χλιδῆς.
 θαλασσοπλαγκτα δ' οὔτις ἄλλος ἀντ' ἐμοῦ
 λινόπτερ' εὔρε ναυτίλων ὀχήματα.
 τοιαῦτα μηχανήματ' ἐξευρὼν τάλας
 βροτοῖσιν αὐτὸς οὐκ ἔχω σόφισμ' ὅτφ
 τῆς νῦν παρούσης πημονῆς ἀπαλλαγῶ.

460

465

470

ΧΟΡΟΣ

πέπονθας αἰκὲς πῆμ' ἀποσφαλεῖς φρενῶν
 πλάνη, κακὸς δ' ἱατρὸς ὥς τις ἐς νόσον
 πεσὼν ἀθυμεῖς καὶ σεαυτὸν οὐκ ἔχεις
 εὔρεῖν ὅποιοις φαρμάκοις ἰάσιμος.

ΠΡΟΜΗΘΕΥΣ

τὰ λοιπά μου κλύουσα θαυμάσει πλεον,
 οἷας τέχνας τε καὶ πόρους ἐμῆσάμην.
 τὸ μὲν μέγιστον, εἴ τις ἐς νόσον πέσοι,
 οὐκ ἦν ἀλέξῃμ' οὐδέν, οὔτε βρώσιμον,
 οὐ χριστόν, οὐδὲ πιστόν, ἀλλὰ φαρμάκων
 χρεῖα κατεσκεῖλλοντο, πρὶν γ' ἐγὼ σφισιν

480

461. μνήμης ἀπάντων ib. ἐργάνην 472. φρενῶν,
 473. 74. κακὸς δ' ἱατρὸς ὥς τις ἐς νόσον πεσὼν, κακοῖς ἀθυμεῖς

466) ἵππους] τὸ γὰρ ἐποχεῖσθαι ἵπποις πλουσίων ἐστίν. 468) ναυ-
 τίλων ὀχήματα] τὰς ναῦς. 472) πέπονθας αἰκὲς πῆμ'] τοῦτο διὰ
 τὸ φιλονεικῆσαι Διὶ. μεσολαβοῦσι δὲ αἱ τοῦ χοροῦ τὴν ἐκθεσιν τῶν
 κατορθωμάτων, διαναπαύουσαι τὸν ὑποκριτὴν Αἰσχύλου. 480) πι-
 στόν] τὸ διὰ πόσεως, παρὰ τὸ πῖω καὶ πίσω ῥῆμα. 481) κατεσκεῖ-
 λοντο] κατεσκελετεύοντο, κατεφθίνοντο.

ἔδειξα κράσεις ἡπίων ἀκесμάτων,
 αἷς τὰς ἀπάσας ἐξαμύνονται νόσους.
 τρόπους τε πολλοὺς μαντικῆς ἐστοίχισα,
 κᾶκρινα πρῶτος ἐξ ὀνειράτων ἃ χρῆ 485
 ὕπαρ γενέσθαι, κληδόνας τε δυσκρίτους
 ἐγνώρισ' αὐτοῖς· ἐνοδίους τε συμβόλους
 γαμψωνύχων τε πτησιν οἰωνῶν σκεθρῶς
 διώρισ', οἷτινές τε δεξιοὶ φύσιν
 εὐωνύμους τε, καὶ δίαιταν ἦντινα 490
 ἔχουσ' ἕκαστοι, καὶ πρὸς ἀλλήλους τίνες
 ἔχθραι τε καὶ στέργηθρα καὶ ξυνεδρία·
 σπλάγχνων τε λειότητα καὶ χροιάν τίνα
 ἔχοντ' ἂν εἴη δαίμοσιν πρὸς ἡδονήν...
 χολῆς λοβοῦ τε ποικίλην εὐμορφίαν, 495
 κνίση τε κῶλα συγκαλυπτά, καὶ μακρὰν
 ὄσφυν πυρώσας δυστέκμαρτον ἐς τέχνην
 ὥδωσα θνητούς, καὶ φλογωπὰ σήματα
 ἐξωμμάτωσα, πρόσθεν ὄντ' ἐπάργεμα.
 τοιαῦτα μὲν δὴ ταῦτ'. ἐνερθε δὲ χθονὸς 500
 κεκρυμμέν' ἀνθρώποισιν ὠφελήματα,
 χαλκόν, σίδηρον, ἄργυρον, χρυσόν τε τίς

497. ὄσφυν

484) ἐστοίχισα] κατὰ στοῖχον ἔδειξα· πολλὰ γὰρ εἶδη μαντικῆς, εἰκαστικόν, ἐπιπνευστικόν, ἀστρονομικόν. 485) κᾶκρινα] ὅσα ἀληθῆ καὶ ὅσα οὐ. 487) ἐνοδίους] τοὺς ἐξ ὑπαντήσεως. 492) συνεδρία] ὁμόνοια. 493) σπλάγχνων τε λειότητα] τὴν διὰ σπλάγχνων σκίψιν. 494) δαίμοσιν πρὸς ἡδονήν] εὐπρόσδεκτα θεοῖς. 496) κῶλα συγκαλυπτά] τὰ μῆλα πῶς δεῖ καλύπτειν. 497) ὄσφυν] ἐνκλίντος γὰρ οὐσα καὶ σπέρματα ἔχουσα θύεται τοῖς θεοῖς· ἀφ' οὗ καὶ κλόνις ὀνομάζεται διὰ τὸ ἀεκλίνητον. 498) ὥδωσα] εἰς γνῶσιν καὶ ὁδὸν ἤγαγον. 499) ἐξωμμάτωσα] ἐξελάμπρυνα. Gl. ἐπάργεμα] τυφλά. Gl. ἐξωμμάτωσα — ἐπάργεμα] τὰς διὰ πυρὸς μαντείας τυφλὰς οὐσας καὶ οὐ φαινόμενας βλέψαι ἐποίησα καὶ ἐφάνερωσα. ἐπάργεμα δὲ κυρίως τὰ λευκωματισθέντα, παρὰ τὸ ἀργόν.

φήσειεν ἂν πάροιθεν ἐξευρεῖν ἐμοῦ;
οὐδεῖς, σάφ' οἶδα, μὴ μάτην φλύσαι θέλων.
βραχεῖ δὲ μύθῳ πάντα συλλήβδην μάθε,
πᾶσαι τέχναι βροτοῖσιν ἐκ Προμηθέως.

505

ΧΟΡΟΣ

μὴ νῦν βροτοὺς μὲν ὠφέλει καιροῦ πέρα,
σαυτοῦ δ' ἀκήδει δυστυχοῦντος· ὥς ἐγὼ
εὐελπίς εἰμι τῶνδ' ἐκ δεσμῶν ἔτι
λυθέντα μηδὲν μείον ἰσχύσειν Διός.

510

ΠΡΟΜΗΘΕΥΣ

οὐ ταῦτα ταύτῃ Μοῖρα πῶ τελεσφόρος
κρᾶναι πέπρωται, μυρίαις δὲ πημοναῖς
δύαις τε καμφθεῖς ὥδε δεσμὰ φυγγάνω·
τέχνη δ' ἀνάγκης ἀσθενεστέρα μακρῷ.

Κοιτῶν
φ. Γαλαρ. 34.

ΧΟΡΟΣ

τίς οὖν ἀνάγκης ἐστὶν οἰακοστρόφος;

515

ΠΡΟΜΗΘΕΥΣ

Μοῖραι τρίμορφοι μνήμονές τ' Ἑρινύες.

ΧΟΡΟΣ

τούτων ἄρα Ζεὺς ἐστὶν ἀσθενέστερος;

ΠΡΟΜΗΘΕΥΣ

οὐκουν ἂν ἐκφύγοι γε τὴν πεπρωμένην.

ΧΟΡΟΣ

τί γὰρ πέπρωται Ζηνὶ πλήν αἰεὶ κρατεῖν;

504. φλύσαι

507) καιροῦ πέρα] τοῦ δέοντος πέρα. 510) λυθέντα] ἀφ'
ὧν λέγεις καὶ λυθῆσθαι καὶ πλέον Διὸς ἰσχύσεις. 511) οὐ ταῦτα
ταύτῃ] οὐ ταῦτα οὕτως πέπρωται, ἔν' ἡ τελεσφόρος Μοῖρα ταχέως τὰ
κατ' ἐμὲ κρᾶνῃ καὶ πληρώσῃ, ὃ ἐστίν, οὕτω μοι λυθῆναι μεμοίραται.
ἐν γὰρ τῷ ἑξῆς δράματι λύεται, ὅπερ ἐμφανίζει Δισχύλος. 515) ἀνά-
γκης] τίς. τῆς ἀνάγκης κρατεῖ καὶ δεσπόζει; 517) τούτων ἄρ' ὁ
Ζεὺς] εἰ θέλει σε πρὸ μοίρας λῦσαι, οὐ δύναται ὁ Ζεὺς τοῦτο ποιῆσαι.
518) οὐκουν] προαναφωνεῖ τὸν ἴκοντα Θέτιδος.

ΠΡΟΜΗΘΕΥΣ

τοῦτ' οὐκ ἂν ἐκπύθοιο, μηδὲ λιπάρει.

520

ΧΟΡΟΣ

ἦ πού τι σεμνόν ἐστιν ὃ ξυναμπέχεις.

ΠΡΟΜΗΘΕΥΣ

ἄλλου λόγον μέμνησθε, τόνδε δ' οὐδαμῶς

καιρὸς γεγωνεῖν, ἀλλὰ συγκαλυπτέος

ὅσον μάλιστα· τόνδε γὰρ σῶζων ἐγὼ

δεσμοὺς ἀεικέϊς καὶ δύας ἐκφυγγάνω.

525

ΧΟΡΟΣ

μηδ' ὃ πάντα νέμων

στρ. α'

μηδ' ἐλινύσαιμι κράτος ἀντίπαλον Ζεὺς,

μηδ' ἐλινύσαιμι θεοὺς ὅσιαις

θοίναις ποτινισσομένα

530

βουφόνους παρ' Ὀκεανοῦ πατρὸς ἄσβεστον πόρον,

μηδ' ἀλίτοιμι λόγοις·

ἀλλά μοι τόδ' ἐμμένει

καὶ μήποτ' ἐκτακείη.

535

ἀδύ τι θαρσαλέαις

ἀντ. α'

τὸν μακρὸν τείνειν βίον ἐλπίσι, φαναῖς

θυμὸν ἀλδαίνουσας ἐν εὐφροσύναις.

φρίσσω δέ σε δερκομένα

540

μυρίοις μόχθοις διακναιόμενον

533. μάλα μοι τοῦτ'

520) ταῦτ' οὐκέτ'] εἰ κρατήσῃ εἴτε μή. 521) ξυναμπέχεις] ἐν σταντῶ κρύπτεις. 522) ἄλλου λόγου] τῷ ἐξῆς δράματι φυλάττει τοὺς λόγους. 524) ὅσον μάλιστα] ὅσον δυνατόν. 526) μηδ' ὃ πάντα νέμων] ὃ πάντα διοικῶν Ζεὺς μηδέποτε ἀντίπαλον κράτος ποιοῖτο τῇ ἐμῇ γνώμῃ, ἀντὶ τοῦ μηδέποτε ἐναντίος μοι γένοιτο. 529) ἐλινύσαιμι] παυσάμην. 530) θοίναις] θυσίαις, φορταῖς. 534) τόδ'] τὸ τιμᾶν θεοῦς. 536) ἡδύ] καλὸν τὸ ἀπὸ ἀγαθοῦ συνεδότης ἀγαθὰ ἐλπίζειν πείσεσθαι ὑπὸ θεῶν. 539) ἀλδαίνουσας] αὔξουσας. 540) φρίσσω δέ] ὃ δὲ ἀντὶ τοῦ γάρ.

Ζῆνα γὰρ οὐ τρομέων

ἰδίᾳ γνώμα σέβει

Θνατοὺς ἄγαν, Προμηθεῦ.

αντίδοστος ἐν Mein.

18. Sept. 1852

φέρ' ὅπως ἄχαρις χάρις· ὦ φίλος, εἰπέ ποῦ τίς ἀλκά; στρ. β
τίς ἐφαμερίων ἄρηξις; οὐδ' ἐδερχθης 545

ὀλιγοδρανίαν ἄκιχιν,

ἰσόνειρον, ἔ τὸ φωτῶν

ἁλαὸν *δέδεται* γένος ἐμπεποδισμένον; οὐπω 550

τὰν Διὸς ἁρμονίαν

Θνατῶν παρεξίλασι βουλαί.

ἔμαθον τάδε σὰς προσιδουσ' ὀλοὰς τύχας, Προμηθεῦ. ἀντ. β

τὸ διαμυρίδιον δέ μοι μέλος προσέπτα 555

τόδ', ἐκεῖνό θ', ὅτ' ἀμφὶ λουτρὰ

καὶ λέχος σὸν ὑμεναίου

ἰότατι γάμων, ὅτε τὰν ὁμοπάτριον ἔδνοις

ἄγαγες Ἡσιόνα

πιθῶν δάμαρτα κοινόλεκτρον.

557. λέχος εἰς δόν

543) σέβει Θνατοὺς] φιλόανθρωπος εἶ. 545] φέρ' ὅπως] λέ-
πει ἐγένετο. φέρ'] δεῦρο δὴ καὶ σκόπησον ὅτι ἡ χάρις, ἣν ἐχαρίσω
τοῖς ἀνθρώποις, ἄχαρις ἦν καὶ ἀμείψασθαι σε μὴ δυναμένη. πῶς γὰρ
θεῷ βοηθήσει ἄνθρωπος; 546) οὐδ'] οὐ προεσκόπησας ἀσθενείαι
χαριζόμενος. 549) ἰσόνειρον] σκιᾶς ὄναρ ἄνθρωποι κατὰ Πίνδαρον
(Pyth. 8, 136). 550) ἁλαὸν γένος] ἀντὶ τοῦ ἀπροόρατον τοῦ μέλ-
λοντος. ἐμπεποδισμένον] λείπει ἔστιν, ἐν ᾗ ἐμπεπόδισται. 551) τὰν
— ἁρμονίαν] τὴν εἰμαρμένην. Διὸς ἁρμονίαν] ὑψηλῶς καὶ τραγικῶς
τι τῆς εἰμαρμένης ὄνομα Διὸς ἁρμονίαν εἶπε. 555) τὸ διαμυρίδιον:
διὰ παντὸς κεχωρισμένον, ἐναντίον τῷ νῦν. τότε γὰρ γαμοῦντί σοι
τὸν ὑμέλιον ἤδομεν, νῦν δὲ δυστυχοῦντί σοι θρήνον. 559) ἰότατι]
πορεῖα, παρὰ τὸ ἰέναι, τῇ συνόδῳ. 561) πείθων δάμαρτα: ἔδνοις
πείθων τὴν ἱσομένην σοι δάμαρτα κοινόλεκτρον. ἢ τὴν κοινόλεκτρον
τοῦ Ὠκεανοῦ Τηθὺν πείσας.

τίς γῆ; τί γένος; ἵνα φῶρ λεύσσειν
 τότ'δε χαλινούς ἐν πετρίνοισιν
 χειμαζόμενον; τίνος ἀμπλακίας
 ποινὰς ὀλέκει; σήμενον ὅπη
 γῆς ἢ μογερὰ πεπλάνημαι.

565

ᾶ ᾶ, ἔα ἔα.

χρίει τις αὐτὸν μετὰ τὰν τάλαιναν οἷστρος,
 εἰδῶλον Ἄργου γηγενούς, ἄλευε δᾶ,
 τὸν μυριωπὸν εἰσορῶσα βούταν.
 ὁ δὲ πορεύεται δόλιον ὄμμι' ἔχων,
 ὃν οὐδὲ κατθανόντα γαῖα κεύθει.
 ἀλλ' ἐμὲ τὰν τάλαιναν
 ἐξ ἐνέρων περῶν κυναγεῖ, πλανᾷ
 τε νῆστιν ἀνὰ τὰν παραλίαν ψάμμον.

προφῶ

570

κρηόπλαστος ὑπὸ δὲ κρηόπλαστος ὀτοβεῖ δόναξ ἀχέτας
 ὑπνοδόταν νόμον.
 λῶ λῶ πόποιοι, ποῖ μ' ἄγουσι (Ν. Α. Α. Α. Α. Α.)
 λεινοκε.

στρ.

575

562) τίς γῆ, τί γένος] τὸ τῆς Ἰοῦς ἐπεισόδιον μομφεῖ μὲν, ἔχει δὲ πρὸς τὸ ὑποκείμενον συναφές, ὅτι μαρτυρεῖται αὐτῇ ὁ Προμηθεὺς ὅτι ἀπ' αὐτῆς ἔσται γ', ὅς αὐτῇ χρόνῳ ἐπαμνεῖ. ἄλλως τε καὶ αὐτῇ ὑπὲρ Διὸς φησὶν ἡδικῆσθαι, καὶ διὰ τοῦτο παραμυθεῖται τὸν Προμηθεῖα. 563) ἐν πετρίνοισιν] τοῖς ὀρείοις. 567) ἱμμανὲς οὖσα ὑπὸ τοῦ οἷστρου φαντάζεται. χρίει] κεντρίζει. 568) ἄλευε δᾶ] γράφεται Ἀλευάδα πατρωνυμικῶς ἀπὸ τοῦ Ἀλέως. ἢ ὃν δεῖ φυλάσσειν. τινὲς οὕτως, ἄλευε δᾶ ἄλευ (ἄλευε?), ἀναχῶρει, ἐκκλινε' τὸ δὲ ᾶ δᾶ, δᾶ γῆ. οἱ γὰρ Δωριεῖς τὴν γῆν δῆν (γᾶν?) καὶ δᾶν φασιν, καὶ τὸν γνόφον δνόφον. 569) εἰσορῶσα] φαντάζεται γὰρ αὐτὸν καὶ μετὰ θάνατον πτοουμένην. 574) ἀλλ' οὐκ ἐμοὶ διὰ τὸ νηστεύειν. ὀτοβεῖ] ἀντὶ τοῦ ἡχεῖ. δόναξ] ἢ σὺργε. ὑπὸ δὲ κρηόπλαστος] Σοφοκλῆς ἐν Ἰνὰχῳ καὶ ἄδοντα αὐτὸν εἰσάγει. εἰπὼν δὲ αὐτὸν βούταν, ἐνέμεινε τῇ τροπῇ. αὐλοῦσι γὰρ ἐπόμενοι τοῖς ποιμνίοις οἱ βουκόλοι. 575) ὑπνοδόταν νόμον] ἴσως ὑπνοποιόν τι μέλος πρὸς ἐσπέραν αὐλοῦμενον. φησὶ δὲ ὅτι ἐσπέρα ἔστιν ἡ δῆ. ἐγὼ δὲ νῆστις οὖσα ἐλαύνομαι.

τηλέπλανοι πλάναι;

τί ποτέ μ', ὦ Κρόνιε παῖ, τί ποτε ταῖσδ'

ἐνέξευξας εὐρών ἀμαρτυροῦσαν ἐν

πημοσύναις; ἔ ξ,

οἰστρηλάτῳ δέ | δείματι δειλαίαν

580

παράκοπον ὥδε τείρεις;

πυρὶ με φλέξον, ἢ χθονὶ κάλνυρον, ἢ ποντίους

δάκεσι δὸς βοράν,

μηδὲ μοι φθονήσης

εὐγμάτων, ἀναξ.

ἄδην με πολύπλανοι πλάναι

585

γεγυμνάκασιν, οὐδ' ἔχω μαθεῖν ὅπη

πημονὰς ἀλύξω.

κλύεις φθέγμα τὰς βουκέρω παρθένου;

ΠΡΟΜΗΘΕΥΣ

πῶς δ' οὐ κλύω τῆς οἰστροδινήτου κόρης,

τῆς Ἰναχείας; ἢ Διὸς θάλλπει κέαρ

590

ἔρωτι, καὶ νῦν τοὺς ὑπερμήκεις δρόμους

Ἦρα στυγητὸς πρὸς βίαν γυμνάζεται.

ΙΩ

πόθεν ἐμοῦ σὺ πατρὸς ὄνομ' ἀπύεις, εἰπέ μοι

ἀντ,

τᾷ μογερεῶ, τίς ὦν,

τίς ἄρα μ', ὦ τάλας, τὰν ταλαίπωρον ὥδ'

ἔτυμα προσθροεῖς·

595

θεόσυτόν τε νόσον ὠνόμασας, ἃ

579) εὐρών] παρὰ τὸ ὥς εἰ τι κακὸν ῥέζουσιν ἐνωπῇ' (Π. 4, 374). οὐ δὲ ἀκοῆς τι μαθὼν φαῦλον περὶ ἐμοῦ. 581) παράκοπον] παρακεκομμένην μέρος τοῦ νοῦ. 585) ἄδην] ἱκανῶς. 586) γεγυμνάκασιν] παρήλασαν (περιήλασαν?). 590) τῆς Ἰναχείας] διὰ τοῦ τὸν πατέρα αὐτῆς ὀνομάσαι ἐπέφηνε τὸν μῶντιν, ὥς καὶ παρὰ Ὀμήρῳ (Od. λ', 100) ὁ Τειρεσίας νόστον δέχεται μελιηδέα, φαίδιμ' Ὀδυσσεύ'. 592) στυγητὸς] διὰ τὸν ζῆλον στυγητή. 595) ἐτύμα προσθροεῖς] ἐτύμως προσφωνεῖς. 596) θεόσυτόν τε νόσον] τὸν Διὸς ἔρωτα.

μαραίνει με χρίονσα κέντροις

φοιταλίοις, ξ ξ.

σκιρτημάτων δὲ νήστισιν αἰκίαις

λαβρόσυτος ἦλθον, Ἦρας

600

ἐπικότοισι μῆδεσι δαμῆσα. δυσδαιμόνων

δὲ τίνες, οἶ, ξ ξ,

οἶ ἐγὼ μογοῦσιν;

ἀλλὰ μοι τορῶς

τέκμηρον ὃ τι μ' ἐπαμμένει

605

παθεῖν, τί μῆχαρ, ἢ τί φάρμακον νόσου.

δεῖξον, εἴπερ οἶσθα·

θρόει, φράζε τᾷ δυσπλάνῳ παρθένῳ.

ΠΡΟΜΗΘΕΥΣ

λέξω τορῶς σοι πᾶν ὅπερ χρήσεις μαθεῖν,

οὐκ ἐμπλέκων αἰνίγματ', ἀλλ' ἀπλῶ λόγῳ,

610

ὥσπερ δίκαιον πρὸς φίλους οἴγειν στόμα.

πυρὸς βροτοῖς δοτῆρ' ὄραξ Προμηθεά.

ΙΩ

ὦ κοινὸν ὠφέλημα θνητοῖσιν φανείς,

τλήμον Προμηθεῦ, τοῦ δίκην πάσχεις τάδε;

ΠΡΟΜΗΘΕΥΣ

ἄρμοι πέπαυμαι τοὺς ἐμὸνς θρηνῶν πόνους.

615

ΙΩ

οὔκουν πόροις ἂν τήνδε δωρεὰν ἐμοί;

ΠΡΟΜΗΘΕΥΣ

λέγ' ἦντιν' αἰτεῖ· πᾶν γὰρ ἂν πύθοιό μου.

598] φοιταλίοις] μανικοῖς. 599) νήστισιν] νηστευτικαῖς.
600) Ἦρας] τοῖς τῆς Ἦρας. 601) δυσδαιμόνων δὲ τίνες] τίνες ὅλως
τῶν δυσδαιμόνων μογοῦσιν οἷα ἐγώ; τινὲς οὕτω, δυσδαιμόνων δὲ τίνες,
ἵνα λείπῃ τὸ παιδεύς. 612) δοτῆρ'] δεῖ προσθεῖναι τὸ ᾧ τῷ δοτῆρα
διὰ τὴν τομὴν. 614) τοῦ δίκην] τίνας ἕνεκα τιμωρῆ. 616) δωρεὰν]
δωρεὰ ἐπὶ συμφωρᾶς. καὶ Ἀρχιλόχος κρύπτωμεν [δ'] ἀνηγὰ Ποσειδά-
ωνος ἀνακτος θῶρα·

ΙΩ

σήμηνον ὅστις ἐν φάραγγί σ' ὥχμασεν.

ΠΡΟΜΗΘΕΥΣ

βούλευμα μὲν τὸ Διον, Ἡφαίστου δὲ χεῖρ.

ΙΩ

ποινὰς δὲ ποίων ἀμπλακημάτων τίνεις;

620

ΠΡΟΜΗΘΕΥΣ

τοσοῦτον ἀρκῶ σοι σαφηνίσαι μόνον.

ΙΩ

καὶ πρὸς γε τούτοις τέρμα τῆς ἐμῆς πλάνης
δεῖξον τίς ἔσται τῇ ταλαιπώρῳ χρόνος.

ΠΡΟΜΗΘΕΥΣ

τὸ μὴ μαθεῖν σοι κρεῖσσον ἢ μαθεῖν τάδε.

ΙΩ

μήτοι με κρύψης τοῦθ' ὅπερ μέλλω παθεῖν.

625

ΠΡΟΜΗΘΕΥΣ

ἀλλ' οὐ μεγαίρω τοῦδέ σοι δωρήματος.

ΙΩ

τί δῆτα μέλλεις μὴ οὐ γεγωνίσκειν τὸ πᾶν;

ΠΡΟΜΗΘΕΥΣ

φθόνος μὲν οὐδεὶς, σὰς δ' ὀκνῶ θρᾶξαι φρένας.

ΙΩ

μή μου προκίδου μᾶσσον ὥς ἐμοὶ γλυκύ.

ΠΡΟΜΗΘΕΥΣ

ἐπεὶ προθυμεῖ, χρὴ λέγειν· ἀκουε δῆ.

630

628. θράξαι 629. μασσόνως ἢ ἡμοὶ

618) ὥχμασε] ἔδησεν, παρὰ τὸ ἔχειν ἔχεμα ἔχμα. 621) το
σοῦτον] διὰ τὸ μὴ ταυτολογῆσαι. 623) τίς — ἔσται] τίς χρόνος
εἰς τὸ πέρας ἔσται; 624) τὸ μὴ — κρεῖσσον: Ἐπικούρειόν ἐστι
δόγμα ἀναιροῦν τὴν μαντικὴν· εἰμαρμένης γάρ, φησί, πάντα κρατού-
σης πρὸ καιροῦ λελύπηκας, ἢ χρηστόν τι εἰπὼν τὴν ἡδονὴν ἐξέλυσας.
λέγουσι δὲ ὅτι ᾧ δεῖ γενέσθαι, ταῦτα καὶ γενήσεται. 628) θρᾶξαι]
ταράξαι. 629) ἐμοὶ γλυκί] τὸ ἀκούειν.

ΧΟΡΟΣ

μήπω γε· μοῖραν δ' ἡδονῆς καὶ μοὶ πόρε.
τὴν τῆσδε πρῶτον ἱστορήσωμεν νόσον,
αὐτῆς λεγούσης τὰς πολυφθόρους τύχας·
τὰ λοιπὰ δ' ἄθλων σοῦ διδαχθήτω πάρα.

ΠΡΟΜΗΘΕΥΣ

σὸν ἔργον, Ἰοῖ, ταῖσδ' ὑπουργῆσαι χάριν,
ἄλλως τε πάντως καὶ κασιγνήταις πατρός.
ὥς τὰποκλαῦσαι καποδύρασθαι τύχας
ἐνταῦθ', ὅπη μέλλοι τις οἴσεσθαι δάκρυ
πρὸς τῶν κλυόντων, ἄξιαν τριβὴν ἔχει.

635

ΙΩ

οὐκ οἶδ' ὅπως ὑμῖν ἀπιστῆσαι με χρῆ,
σαφεῖ δὲ μύθῳ πᾶν ὅπερ προσκρήζετε
πεύσεσθε· καίτοι καὶ λέγουσ' αἰσχύνομαι
θεόσσυτον χειμῶνα καὶ διάφθοράν
μορφῆς, ὅθεν μοι σχετλίᾳ προσέπτατο.
αἰεὶ γὰρ ὄψεις ἐννυχιοὶ πωλεύμεναι
ἐς παρθενῶνας τοὺς ἐμοὺς παρηγόρου
λείοισι μύθοις ᾧ μέγ' εὐδαιμον κόρη,
τί παρθενεύει δαρὸν, ἐξόν σοι γάμου
τυχεῖν μεγίστου; Ζεὺς γὰρ ἡμέρον βέλει
πρὸς σοῦ τέθαλπται καὶ συναίρεσθαι κύπριν
θέλει· σὺ δ', ὦ παῖ, μὴ^{*} πολακτίσης λέχος

640

645

650

631) μήπω γε] τοῦτο ἄμα καὶ ἀφανίζων τῷ ἀκροατῇ τὰ πράγματα διὰ τῶν τῆς Ἰοῦς καὶ Προμηθεῖα παραμυθούμενος, ὅπως γε μεταξὺ τὰ τε Ἰοῦς φηθεῖη, εἴτα πάλιν τὰ παρ' αὐτοῦ, καὶ ἡ ἐξαλλαγή τῆς τάξεως νεαροποιήσῃ τοὺς ἀκούοντας. 639) τριβήν] διαγωγὴν, διήγησιν ἄξιαν ἔχειν τὸ εἰπεῖν. 642) ὀδύρομαι] γρ. αἰσχύνομαι. 644) διάφθοράν μορφῆς] ὁ μάλιστα λυπεῖ γυναῖκα, τὸ τῆς ἀμορφίας. 647) ᾧ μέγ' εὐδαιμον κόρη] λείπει τὰδε λέγουσαι. 650) συναίρεσθαι Κύπριν] συνουσιᾶσαι. 651) μάπολακτίσης] ὡς ἀπὸ τῶν ἀλόγων ζῴων.

τὸ Ζηνός, ἀλλ' ἐξελθε πρὸς Λέρνης βαθὺν
 λειμῶνα, ποιμένας βουστάσεις τε πρὸς πατρός,
 ὡς ἂν τὸ Δίον ὄμμα λωφῇσῃ πόθου'.

τοιοῖσδε πάσας εὐφρόνας ὀνειράσιν 655
 ξυνειχόμενῃν δύστηνος, ἔστε δὴ πατρὶ
 ἔτλην γεγωνεῖν νυκτίφοιτ' ὀνείρατα.

ὁ δ' ἔς τε Πυθῶ καὶ Λωδώνης πυκνούς
 θεοπρόπους ἱάλλεν, ὡς μάθοι τί χρῆ
 δρῶντ' ἢ λέγοντα δαίμοσιν πράσσειν φίλα. 660

ἦκον δ' ἀναγγέλλοντες αἰολοστόμους
 χρησμούς ἀσήμους δυσκρίτως τ' εἰρημένους.

τέλος δ' ἐναργῆς βάξις ἦλθεν Ἰνάχῳ
 σαφῶς ἐπισκῆπτουσα καὶ μυθουμένη 665
 ἔξω δόμων τε καὶ πάτρας ὠθεῖν ἐμέ,

ἄφετον ἀλᾶσθαι γῆς ἐπ' ἐσχάτοις ὄροις·
 καὶ μὴ θέλοι, πυρωπὸν ἐκ Διὸς μολεῖν
 κεραυνόν, ὃς πᾶν ἐξαῖστώσει γένος.

τοιοῖσδε πεισθεὶς Λοξίου μαντεύμασιν
 ἐξήλασέν με κατέκλησε δωμάτων 670

ἄκουσαν ἄκων· ἀλλ' ἐπηνάγκαζέ νιν
 Διὸς χαλινὸς πρὸς βίαν πράσσειν τάδε.
 εὐθύς δὲ μορφῇ καὶ φρένες διάστροφοι

ἦσαν, κεράστις δ', ὡς ὀρᾷτ', ὀξυστόμφῳ
 μύωπι χρισθεῖς ἐμμανεῖ σκιρτήματι 675

ἦσσαν πρὸς εὐποτόν τε Κερχναίας ῥέος
 Λέρνης τ' ἐς ἀκτὴν· βουκόλος δὲ γηγενῆς
 ἄκρατος ὀργὴν Ἄργος ὠμάρτει, πυκνοῖς

670. κατέκλεισε 676. Κερχναίας

652) ἀλλ' ἐξελθε] παρὰ τὸ ἀλλ' ἵομεν πλυνέουσai (Od. ζ' 51).

669) Λοξίου μαντεύμασιν] ἀνεχρόνισεν· οὕτω γὰρ ἦν τὸ μαντεῖον.

674) ὀξυστόμφῳ] ὀξέως δάκνοντι· μόνον δὲ τὴν ὄψιν μετεβλήθη εἰς
 βοῦν. 676) Κερχναίας ῥέος] Κέρκη κρήνη Ἄργους· τὸ ἀπὸ Κέρ-

χνης κατιόν, ὃ ἐστὶν ὄρος. καὶ ἡ ἄκρα δὲ ὄρος.

ὅσοις δεδορκὼς τοὺς ἐμὸνς κατὰ στίβους.
 ἀπροσδόκητος δ' αὐτὸν ἀφνίδια μόρος
 τοῦ ζῆν ἀπεστέρησεν. οἰστροπλήξ δ' ἐγὼ
 μάστιγι θείῃ γῆν πρὸ γῆς ἐλαύνομαι.
 κλύεις τὰ πραχθέντ'· εἰ δ' ἔχεις εἰπεῖν ὃ τι
 λοιπὸν πόνων, σήμαινε· μηδὲ μ' οἰκτίσας
 ξύνθαλπε μύθοις ψευδέσιν· νόσημα γὰρ
 αἰσχιστον εἶναι φημι συνθέτους λόγους.

680

685

ΧΟΡΟΣ

ἔα ἔα, ἄπεχε, φεῦ·
 οὐπώποτ' οὐπώποτ' ἠῦχουν ξένους
μολεῖσθαι λόγους ἐς ἀκοὰν ἐμάν,
 οὐδ' ὥδε δυσθέατα καὶ δύσοιστα
 πήματα, λύματ' ἀμφήκει σὺν κέντρῳ
 ψύχειν ψυχὰν ἐμάν.
 ἰὼ ἰὼ, μοῖρα μοῖρα,
 πέφρικ' εἰσιδοῦρα προᾶξιν Ἰοῦς.

690

695

ΠΡΟΜΗΘΕΥΣ

πρό γε στενάξεις καὶ φόβον πλέα τις εἴ·
 ἐπίσχες ἔστ' ἂν καὶ τὰ λοιπὰ προσμάθης.

ΧΟΡΟΣ

λέγ', ἐκδίδασκε· τοῖς νοσοῦσί τοι γλυκὺ
 τὸ λοιπὸν ἄλγος προῦξεπίστασθαι τορῶς.

ΠΡΟΜΗΘΕΥΣ

τὴν πρὶν γε χρεῖαν ἠνύσασθ' ἐμοῦ πάρα
 κούφως· μαθεῖν γὰρ τῆσδε πρῶτ' ἐχρήζεσε

700

684) μηδὲ μ' οἰκτίσας] μηδὲ τί μ' αἰδόμενος μελλασσεο μηδ' ἑλαιοῦ, ἀλλ' εὖ μοι κατάλεξον' (Od. γ', 97). 685) νόσημα γὰρ] ὥραϊον. γνώμη. 686) συνθέτους] τοὺς ψευδεῖς. 687) ἄπεχε] σιώπα. 689) δυσθέατα] διότι βούς ἦν. οὐδ' ὥδε] ἀπὸ κοινοῦ τὸ ἠῦχουν. 692) ἀμφήκει] ὅξει ἐξ ἑκατέρου μέρους, τροπικῶς. 696) πρό γε στενάξεις] πρὶν ἢ σε μαθεῖν τὰ λοιπὰ δυσφορεῖς καὶ θαυμάζεις ταῦτα.

τὸν ἄμφ' ἑαυτῆς ἄθλον ἐξηγουμένης·
 τὰ λοιπὰ νῦν ἀκούσαθ', οἷα χρὴ πάθῃ
 τλήναι πρὸς Ἥρας τήνδε τὴν νεάνίδα.
 σύ τ', Ἰνάχειον σπέρμα, τοὺς ἐμὸνς λόγους 705
 θυμῷ βάλλ', ὥς ἂν τέρματ' ἐκμάθῃς ὁδοῦ.
 πρῶτον μὲν ἐνθ' ἐνδ' ἡλίου πρὸς ἀντολάς
 τρέψασα σαυτὴν στεῖχ' ἀνηρότους γύας·
 Σκύθας δ' ἀφίξει νομάδας, οἳ πλεκτὰς στέγας
 πεδάρσιοι ναίουσ' ἐπ' εὐκύνκλοις ὄχοις, 710
 ἐκηβόλοις τόξοισιν ἐξηρητημένοι·
 οἷς μὴ πελάζειν, ἀλλ' ἀλιστόνοις πόδας
 χρίμπτουσα ῥαχλαιοῖν ἐκπερᾶν χθόνα.
λαιᾶς δὲ χειρὸς οἱ σιδηροτέκτονες
 οἰκοῦσι Χάλυβες, οὓς φυλάξασθαι σε χρὴ· 715
 ἀνήμεροι γὰρ οὐδὲ πρόσπλατοι ξένοις.
 ἥξεις δ' ὑβριστὴν ποταμὸν οὐ ψευδώνυμον,
 ὃν μὴ περάσῃς, οὐ γὰρ εὐβατος περᾶν,
πρὶν ἂν πρὸς αὐτὸν Καύκασον μόλῃς, ὀρῶν
ὑψιστον, ἐνθα ποταμὸς ἐκφυσᾷ μένος 720
 κροτάφων ἀπ' αὐτῶν. ἀστρογείτονας δὲ χρὴ
 κορυφὰς ὑπερβαλοῦσαν ἐς μεσημβρινὴν
 βῆναι κέλευθον, ἐνθ' Ἀμαζόνων στρατὸν

717. lacuna unius versus post ψευδώνυμον 722. ὑπερβάλλουσαν

705) σύ τ'] ἀποστρέφει τὸν λόγον πρὸς αὐτήν. 707) πρῶτον]
 ἀποφέρεται συνήθως εἰς τὸ διαγράφειν ὄρη, ποταμούς, καὶ τὰ τοιαῦτα
 γνωστά καὶ ἄγνωστα. 710) εὐκύνκλοις ὄχοις] ἐν ταῖς εὐτρόχοις
 ἀμάξαις. 711) ἐξηρητημένοι] τοὺς ὄμους δηλονότι. 712) ἀλιστό-
 νοις] ὑπὸ ἄλλος τινασσομέναις. μὴ δι' ὀρεινῶν, φησί, τόπων πορεύου,
 ἀλλὰ δι' ἐναλίω. (Γύποδας: ἔθνος. ἀντὶ τοῦ γηγενεῖς. τινὲς γυνί-
 ποδας.) 716) πρόσπλατοι] προσπελαστοί. ἀδικοῦνται γὰρ οἱ ἐκείσε
 ἀφικνούμενοι. 717) ποταμὸν] τὸν Ἀράξην, παρὰ τὸ ἀράσσειν καὶ
 ἡγεῖν τὰ κύματα αὐτοῦ. 719) ὀρῶν] τῶν ἁκρων. 722) κορυ-
 φὰς] τὰς τοῦ Καυκάσου. 723) Ἀμαζόνων στρατὸν] ὡς τὸ πρῶτον
 τῶν Ἀμαζόνων ἐν Σκυθίᾳ οἰκουσῶν.

ἵξει στυγάνορ', αἰ Θεμισκυράν ποτε
 κατοικοῦσιν ἀμφὶ Θερμώδονθ', ἵνα 725
 τραχεῖα πόντου Σαλμυδησσία γνάθος,
 ἐχθρόξενος ναύταισι, μητροιὰ νεῶν·
 αὐταὶ δ' ὁδηγήσουσι καὶ μάλ' ἀσμένως.
 ἰσθμὸν δ' ἐπ' αὐταῖς στενοπόροις λίμνης πύλαις
 Κιμμερικὸν ἦξεις, ὃν θρασυσπλάγχχνως σε χρὴ 730
 λιποῦσαν αὐλῶν' ἐκπερᾶν Μαιωτικόν·
 ἔσται δὲ θνητοῖς εἰσαεὶ λόγος μέγας
 τῆς σῆς πορείας, Βόσπορος δ' ἐπώνυμος
 κεκλήσεται. λιποῦσα δ' Εὐρώπης πέδον
 ἥπειρον ἦξεις Ἀσιάδ'. ἄρ' ὑμῖν δοκεῖ 735
 ὁ τῶν θεῶν τύραννος ἐς τὰ πάνθ' ὁμῶς
 βίαιος εἶναι; τῇδε γὰρ θνητῇ θεὸς
 χρῆζων μιγῆναι τάσδ' ἐπέριψεν πλάνας.
 πικροῦ δ' ἔκυρσας, ὦ κόρη, τῶν σῶν γάμων
 μνηστῆρος· οὗς γὰρ νῦν ἀκήκοας λόγους, 740
 εἶναι δόκει σοὶ μηδέπω 'ν προοιμίοις.

ΙΩ

ἰώ μοί μοι, ἔ ξ.

ΠΡΟΜΗΘΕΥΣ

σὺ δ' αὖ κέκραγας κἀναμυχθίζει· τί που
 δράσεις, ὅταν τὰ λοιπὰ πυνθάνῃ κακά;

726) Σαλμυδησσία γνάθος] ὡς τὸ πολέμου στόμα' (Hom. II. κ', 8) διὰ τὸ πᾶν τὸ εἰς αὐτὴν ἐμπέπτον καταναλίσκειν. διὰ τὸ σχῆμα τοιοῦτον γνάθου ὄντας ἔχειν τὴν θάλασσαν ταύτην. 728) αὐταὶ] αἱ Ἀμαζόνες ὡς γυναῖκες γυναῖκά σε ὁδηγήσουσιν. 730) Κιμμερικόν] τὸν Κιμμερικὸν Βόσπορον φησιν, ὅς ἐστι πλήρωμα τῆς Μαιώτιδος λίμνης. 731) αὐλῶνα] φάραγγα. 733) σημειῶσαι περὶ Βοσπόρου. 741) μηδέπω 'ν προοιμίοις] ὅσα ἤκουσας, ὡς προοίμιον ἀκούειν σε χρὴ. ἢ μηδ' ὅλον τὸ προοίμιον δι' αὐτῶν πεπληρωσθαι. 742) ἰώ μοί μοι] ἐπὶ τοῖς ἐηθησομένοις δυσχεραίνει ἡ Ἰώ. 743) κἀναμυχθίζει] ποιᾷς φωνῆς καὶ στεναγμοῦ εἶδος. 746) πέλαγος] πέλαγός ἐστι πληθος τῶν ἐσομένων αὐτῇ κακῶν.

ΧΟΡΟΣ

ἥ γάρ τι λοιπὸν τῇδε πημάτων ἐρεῖς; 745

ΠΡΟΜΗΘΕΥΣ

δυσχείμερόν γε πέλαγος ἀτηρᾶς δύης.

ΙΩ

τί δῆτ' ἐμοὶ ζῆν κέρδος, ἀλλ' οὐκ ἐν τάχει
ἔρριψ' ἐμαντὴν τῆσδ' ἀπὸ στόφλου πέτρας,
ὅπως πέδοι σκήψασα τῶν πάντων πόνων
ἀπηλλάγην; κρεῖσσον γὰρ εἰσάπαξ θανεῖν 750
ἢ τὰς ἀπάσας ἡμέρας πάσχειν κακῶς.

ΠΡΟΜΗΘΕΥΣ

ἦ δυσπετῶς ἂν τοὺς ἐμοὺς ἄθλους φέροις,
ὅτῳ θανεῖν μὲν ἔστιν οὐ πεπρωμένον·
αὕτη γὰρ ἦν μοι πημάτων ἀπαλλαγὴ·
νῦν δ' οὐδὲν ἔστι τέρμα μοι προκείμενον 755
μόχθων, πρὶν ἂν Ζεὺς ἐκπέσῃ τυραννίδος.

ΙΩ

ἦ γάρ ποτ' ἔστιν ἐκπεσεῖν ἀρχῆς Δία;

ΠΡΟΜΗΘΕΥΣ

ἦδοι' ἂν, οἶμαι, τήνδ' ἰδοῦσα συμφοράν.

ΙΩ

πῶς δ' οὐκ ἂν, ἥτις ἐκ Διὸς πάσχω κακῶς;

ΠΡΟΜΗΘΕΥΣ

ὥς τοίνυν ὄντων τῶνδ' εἰ σοὶ μαθεῖν πάρα. 760

ΙΩ

πρὸς τοῦ τύραννα σκῆπτρα συληθήσεται;

ΠΡΟΜΗΘΕΥΣ

αὐτὸς πρὸς αὐτοῦ κενοφρόνων βουλευμάτων.

757) ἥ γάρ] ὡς ἀπιστοῦσα ἐρωτᾷ. 762) κενοφρόνων] οὐκ
εἰδὼς γὰρ λήψεται Θέτιν, ἥτις τέλειται τὸν ἐκβάλλοντα αὐτὸν τῆς
ἀρχῆς.

ΙΩ

ποιῶ τρόπῳ; σήμηνον, εἰ μὴ τις βλάβη.

ΠΡΟΜΗΘΕΥΣ

γαμεῖ γάμον τοιοῦτον ᾧ ποτ' ἀσχαλᾷ.

ΙΩ

θέορτον, ἢ βρότειον; εἰ ῥητόν, φράσον.

765

ΠΡΟΜΗΘΕΥΣ

τί δ' ὄντιν'; οὐ γὰρ ῥητὸν αὐδαῶσθαι τόδε.

ΙΩ

ἢ πρὸς δάμαρτος ἐξανίσταται θρόνων;

ΠΡΟΜΗΘΕΥΣ

ἢ τέξεται γε παῖδα φέρτερον πατρός.

ΙΩ

οὐδ' ἔστιν αὐτῷ τῆσδ' ἀποστροφὴ τύχης;

ΠΡΟΜΗΘΕΥΣ

οὐ δῆτα, πλὴν ἔγωγ' ἂν ἐκ δεσμῶν λυθίεις.

770

ΙΩ

τίς οὖν ὁ λύσων σ' ἔστιν ἄκοντος Διός;

ΠΡΟΜΗΘΕΥΣ

τῶν σῶν τιν' αὐτὸν ἐκγόνων εἶναι χρεών.

ΙΩ

πῶς εἶπας; ἢ 'μὸς παῖς σ' ἀπαλλάξει κακῶν;

ΠΡΟΜΗΘΕΥΣ

τρίτος γε γένναν πρὸς δέκ' ἄλλαισιν γοναῖς.

ΙΩ

ἦδ' οὐκέτ' εὐξύμβλητος ἢ χρησμοφδία.

775

ΠΡΟΜΗΘΕΥΣ

καὶ μηδὲ σαυτῆς γ' ἐκμαθεῖν ζήτει πόνοους.

ΙΩ

μή μοι προτείνων κέρδος, εἴτ' ἀποστέρει.

763) εἰ μὴ τις] σοὶ τῷ λέγοντι καὶ ἐμοί. 765) θέορτον ἢ
βρότειον] ἅμα ζηλοῦσα ἔρωτά. 768) ἢ τέξεται] οὐχ ἢ Ἡρα.
775) εὐξύμβλητος] ἐμοὶ οὐ νοητή.

ΠΡΟΜΗΘΕΥΣ

δυοῖν λόγοιν 'σε θατέρω δωρήσομαι.

ΙΩ

ποίοιν; πρόδειξον αἵρεσίν τ' ἐμοὶ δίδου.

ΠΡΟΜΗΘΕΥΣ

δίδωμ'. ἐλοῦ γάρ ἡ πόνων τὰ λοιπά σοι
φράσω σαφηνῶς, ἢ τὸν ἐκλύσοντ' ἐμέ.

780

ΧΟΡΟΣ

τούτων σὺ τὴν μὲν τῇδε, τὴν δ' ἐμοὶ χάριν
θέσθαι θέλησον, μὴδ' ἀτιμάσης λόγους·
καὶ τῇδε μὲν γέγωνε τὴν λοιπὴν πλάνην,
ἐμοὶ δὲ τὸν λύσοντα· τοῦτο γὰρ ποιεῖ.

785

ΠΡΟΜΗΘΕΥΣ

ἐπεὶ προθυμεῖσθ', οὐκ ἐναντιώσομαι
τὸ μὴ σὺ γεγωνεῖν πᾶν ὅσον προσχρῆζετε.
σοὶ πρῶτον, Ἰοῖ, πολύδονον πλάνην φράσω,
ἣν ἐγγράφου σὺ μνήμοσιν δέλτοις φρενῶν.
ὅταν περάσης ῥεῖθρον ἡπείρων ὄρον,
πρὸς ἀντολὰς φλογῶπας ἡλιοστιβεῖς
πόντου περῶσά φλοῖσβον, ἔστ' ἂν ἐξίκη
πρὸς Γοργόνεια πεδία Κισθίνης, ἵνα
αἱ Φορκίδες ναίουσι δηναιαὶ κόραι
τρεῖς κυκνόμορφοι, κοινὸν ὄμμ' ἐκτεμνέαι,
μονόδοντες, ἃς οὐδ' ἥλιος προσδέρεται
ἄκτισιν οὔτε νύκτερος μήνη ποτέ.
πέλας δ' ἀδελφαὶ τῶνδε τρεῖς κατάπτεροι,

790

795

793. 94. ἵνα Φορκνίδες

789) δέλτοις φρενῶν] καὶ Πίνδαρος (Ol. 10, 3) πόθι φρενὸς
ἐμᾶς γέγραπται. 790) ἡπείρων ὄρον] τὸν Τάναϊν ποταμόν (Εὐ-

ρώπην δ' Ἀσίης Τάναϊς διὰ μέσσον ὄρξων' (Dionysius Per. 14).

793) πρὸς Γοργόνεια] τερατεύεται. Κισθίνης] Κισθίνη πόλις Λι-

βύης ἢ Λιθιοπίας. 794) δηναιαὶ] αἱ γραιαί. 795) κοινὸν ὄμμ'

ἐκτεμνέαι] τοῦτο κατὰ διαδοχὴν εἰς χεῖρα λαμβάνουσαι ἐφύλασσαν.

δρακοντόμαλλοι Γοργόνες βροτοστυγείς,
 ἃς Θνητὸς οὐδείς εισιδὼν ἔξει πνοάς· 800
 τοιοῦτο μὲν σοι τοῦτο φρούριον λέγω.
 ἄλλην δ' ἄκουσον δυσχερῇ θεωρίαν·
 ὄξυστόμους γὰρ Ζηνὸς ἀκραγεῖς κύνας
 γρύπας φύλαξαι, τὸν τε μουνῶπα στρατὸν 805
 Ἀριμασπὸν ἵπποβάμον', οἱ χρυσόρρυτον
 οἰκοῦσιν ἀμφὶ νᾶμα Πλούτωνος πόρου·
 τούτοις σὺ μὴ πέλαζε. τηλουρὸν δὲ γῆν
 ἤξεις κελαινὸν φῦλον, οἱ πρὸς ἡλίου
 ναίουσι πηγαῖς ἐνθα ποταμὸς Αἰθίοψ.
 τούτου παρ' ὄχθας ἔρφ', ἕως ἂν ἐξίκη 810
 καταβασμόν, ἐνθα Βυβλίνων ὀρῶν ἄπο
 ἴησι σεπτὸν Νεῖλος εὐποτον ῥέος.
 οὗτός σ' ὁδώσει τὴν τρίγωνον ἐς χθόνα
 Νειλῶτιν, οὗ δὴ τὴν μακρὰν ἀποικίαν,
 Ἴοι, πέπρωται σοὶ τε καὶ τέκνοις κτίσαι. 815
 τῶν δ' εἴ τί σοι ψελλὸν τε καὶ δυσεύρετον,
 ἐπαναδίπλαζε καὶ σαφῶς ἐκμάνθανε·
 σχολὴ δὲ πλείων ἢ θέλω πάρεστί μοι.

ΧΟΡΟΣ

εἰ μὲν τι τῇδε λοιπὸν ἢ παρειμένον
 ἔχεις γεγωνεῖν τῆς πολυφθόρου πλάνης, 820

801) τοιοῦτο] ὃ σε δεῖ φυλάξαι. φρούριον] καταγωγὴν, ἣν ὀφεί-
 λεις φυλάσσειν. 803) μεταπλασμός γρύπας] πρῶτος Ἡσίοδος ἐτε-
 ρατεύσατο τοὺς γρύπας. 804) μουνῶπα] μονόφθαλμον. 805) Ἀρι-
 μασπὸν] Σκυθικόν. 806) Πλούτωνος πόρου] τοῦ πλουσίου ποτα-
 μοῦ Αἰθιοπίας οὕτως λεγομένου ἀπὸ τοῦ πολὺν εἶναι ἔχει χρυσόν.
 809) ποταμὸς Αἰθίοψ] ὁ Νεῖλος. 811) καταβασμόν] καταβασμὸς
 ὁρος διορίζον Αἰθίαν καὶ Αἴγυπτον. Βυβλίνων ὀρῶν] ἀπὸ τῆς γενο-
 μένης παρ' αὐτοῖς βύβλου ἐπλασεν τὰ Βύβλινα ὄρη. 815) κτίσαι]
 ἀντὶ τοῦ οἰκίσαι. 816) ψελλὸν] ἄσημον, ἀναρθρον. 817) ἐπαν-
 δίπλαζε] ἐπανερῶτα. 819] παρειμένον] ὁ παρηγας.

λέγ'· εἰ δὲ πάντ' εἴρηκας, ἡμῖν αὖ χάριν
δοῖς ἦντιν αἰτούμεσθα· μέμνησαι δὲ που.

ΠΡΟΜΗΘΕΥΣ

τὸ πᾶν πορείας ἦδε τέρμ' ἀκήκοεν,
 ὅπως δ' ἂν εἰδῇ μὴ μάτην κλύουσά μου,
 ἃ πρὶν μολεῖν δεῦρ' ἐκμεμόχθηκεν φράσω,
τεκμηρίον τοῦτ' αὐτὸ δούς μύθων ἐμῶν.

825

ὄχλον μὲν οὖν τὸν πλείστον ἐκλείψω λόγων,
 πρὸς αὐτὸ δ' εἰμι τέρμα σῶν πλανημάτων.
 ἐπεὶ γὰρ ἦλθες πρὸς Μολοσσά χάπεδα,
 τὴν αἰπύνωτόν τ' ἀμφὶ Δωδώνην, ἵνα
 μαντεῖα θᾶκός τ' ἐστὶ Θεσπρωτοῦ Διός,
 τέρας τ' ἄπιστον, αἱ προσήγοροι δρῦες,
 ὑφ' ὧν σὺ λαμπρῶς κούδεν αἰνικτηρίως
 προσηγορεύθης ἢ Διὸς κλεινὴ δάμαρ
μέλλονσ' ἔσεσθαι· τῶνδε προσσαίνει σέ τι---

μετὰ: λάριδα
 Πρωτοῦ, &
 830
 λα. λεγ. πρὸς τὴν
 ἔργον. τὰς.
 837
 λα. λεγ. τὴν
 843

835

ἐντεῦθεν οἰστροῆσασα τὴν παρακτίαν
 κέλευθον ἤξας πρὸς μέγαν κόλπον Ῥέας,
 ἀφ' οὗ παλιμπλάγχοισι χειμάζει δρόμοις·
 χρόνον δὲ τὸν μέλλοντα πόντιος μυχός,
 σαφῶς ἐπίστασ', Ἴόνιος κεκλήσεται,
 τῆς σῆς πορείας μνηῖμα τοῖς πᾶσιν βροτοῖς.
σημεῖά σοι τάδ' ἐστὶ τῆς ἐμῆς φρενός,
 ὥς δέρεται πλέον τι τοῦ πεφασμένου.
 τὰ λοιπὰ δ' ὑμῖν τῇδὲ τ' ἐς κοινὸν φράσω,

840

822. ἦντιν 835. ἔσεσθαι, εἰ τῶνδε προσσαίνει σέ τι·

821) ἡμῖν αὖ χάριν] φιλανθρωπῶς αἱ Ὠκεανίδες ἡγοῦνται χάριν
 ἰδὲν τὸ ἀκοῦσαι τῆς λύσεως αὐτοῦ. 830) τὴν αἰπύνωτον] τὴν
 ὑψηλότερον, ἢ τὴν τραχεῖαν, παρὰ τὸ αἶπος. 832) αἱ προσήγοροι]
 αἱ ἔμφωνοι. 833) ὑφ' ὧν] τῶν δρυῶν. 835) προσσαίνει] ὑπο-
 μνησκει σε. 837) κόλπον Ῥέας] καὶ Ἀπολλωνίος (Argon. 4, 327)
 Κρονίην ἅλα τὸν Ἴονίον φησιν, οὕτω γὰρ ἑκαλεῖτο. 843) τοῦ πε-
 φασμένου] τοῦ φανεροῦ. ἀντὶ τοῦ καὶ τὰ κρυπτὰ εἶδεν ἢ ἐμὴ φρεν.

ἐς ταῦτόν ἐλθὼν τῶν πάλαι λόγων ἵχνος. 845

ἔστιν πόλις Κάνωβος ἐσχάτη χθονός,
Νείλου πρὸς αὐτῷ στόματι καὶ προσχώματι·
ἐνταῦθα δὴ σε Ζεὺς τίθῃσιν ἔμφρονα . . .
ἐπαφῶν ἀταρβεῖ χειρὶ καὶ θιγῶν μόνον.
ἐπώνυμον δὲ τῶν Διὸς γεννημάτων

850

τέξεις κελαινὸν Ἐπαφον, ὃς καρπώσεται
 ὄσσην πλατύρρους Νείλος ἀρδεύει χθόνα·
 πέμπτη δ' ἀπ' αὐτοῦ γέννα πεντηκοντάπαις
 πρὸς Ἄργος οὐχ ἔκοῦσ' ἐλεύσεται
 θηλύσπορος, φεύγουσα συγγενῇ γάμον

855

ἀνεσιῶν· οἱ δ' ἐπτοημένοι φρένας,
 αἰετοὶ πελειῶν οὐ μακρὰν λελειμμένοι,
 ἤξουσιν θηρεύσοντες οὐ θηρασίμους
 γάμους, φθόγον, δὲ σωμαίων ἔξει θεός·

Πελασγία δὲ δέξεται θηλυκτόνῳ 860

ἄρει δαμέντων νυκτιφρουρήτῳ θράσει·
 γυνὴ γάρ ἄνδρ' ἕκαστον αἰῶνος στερεῖ,
δίθιχτον ἐν σφαγαῖσι βάψασα ξίφος·
 τοιάδ' ἐς ἐχθροὺς τοὺς ἐμοὺς ἔλθοι Κύπρις.
 μίαν δὲ παίδων ἡμερος θέλξει τὸ μὴ

865

860. inter δέξεται et θηλυκτόνῳ duorum hemistichiorum lacuna

864. ἐπ'

846) τῆς νυκτός. Κάνωβος] ἀναχρονισμός. 847) προσχώματι] τῷ ὑπὸ τοῦ ποταμοῦ ἐκείνῳ προσθήματι τοῦ χώματος. προσχώματι] ἐν ὑψηλῷ γὰρ ἔστιν. 848) ἔμφρονα] ἀνθρωπόμορφον. 849) ἀταρβεῖ] ἀφοβοποιῶ. 850) γεννημάτων] ἢ τῶν ἐκ Διὸς γεννηθέντων, ἢ τῆς Διὸς ἐπαφῆσεως. 851) κελαινόν] μελάντερον γὰρ εἰσιν οἱ Αἰγύπτιοι. 853) πεντηκοντάπαις] Δαναός. πέμπτη] αἱ Δαναοῦ θυγατέρες. πέμπτη δὲ οὕτως Ἐπάφου Διθύη, ἥς Βῆλος, οὗ Δαναός, οὗ αἱ ὅθι θυγατέρες. 857) πελειῶν] πελείας τὰς νύμφας φησὶν (ἀφροδισιακὸν γὰρ τὸ ἔρως), τοὺς δὲ νυμφίους κίρκους διὰ τὸ ἀρπακτικόν. 859) φθόγον δὲ σωμαίων] αὐτοῖς τοῖς σώμασι τιμωροῦνται, θεῶν νεμεσησάντων αὐτοῖς. 861) νυκτιφρουρήτῳ] τῷ νυκτός ἐπιτηρήσαντι. νυκτός γὰρ αὐτοὺς ἔλιν.

κτείναι σύνευνον, ἀλλ' ἀπαμβλυνθήσεται
 γνώμην· δυοῖν δὲ θάτερον βουλήσεται,
 κλύειν ἀναλκις μᾶλλον ἢ μαιφρόνος·
 αἴπη κατ' Ἄργος βασιλικὸν τέξει γένος.
μακροῦ λόγου δεῖ ταῦτ' ἐπεξελθεῖν τορῶς. 870
 σποράς γε μὴν ἐκ τῆσδε φύσεται θρασύς,
 τόξοισι κλεινός, ὅς πόνων ἐκ τῶνδ' ἐμὲ
 λύσει. τοιόνδε χρησμὸν ἡ παλαιγενὴς
 μήτηρ ἐμοὶ διῆλθε Τιτανὶς θεῶν·
 ὅπως δὲ χῶπη, ταῦτα δεῖ μακροῦ λόγου 875
 εἰπεῖν, σύ τ' οὐδὲν ἐκμαθοῦσα κερδανεῖς.

ΙΩ

ἐλελεῦ, ἐλελεῦ, ὑπὸ μ' αὖ σφάκελος
 καὶ φρενοπληγεῖς μανίαι θάλλουσ',
 οἷστρον δ' ἄρδις χρίει μ' ἄπυρος· 880
κραδία δὲ φόβῳ φρένα λακτίζει.
 τροχοδινεῖται δ' ὄμμαθ' ἐλίγδην,
 ἔξω δὲ δρόμου φέρομαι λύσσης
 πνεύματι μάρωφ, γλώσσης ἀκρατῆς.
 θολεροὶ δὲ λόγοι παίουσ' εἰκῇ 885
 στυγνῆς πρὸς κύμασιν ἄτης.

870. δι

869) βασιλικὸν] τὸν Ἄβαντα. 875) ὅπως δὲ χῶπη] ὅπως δὲ
 ἔχω τύχης καὶ δι' ἣν αἰτίαν λυθήσομαι, πολλοῦ λόγου ἂν εἴη τοῦτο.
 877) ἐλελεῦ] θρηνηδὲς ἐπίφθεγμα. σφάκελος] σπασμὸς τοῦ ἐγκεφάλου.
 880) οἷστρον δ' ἄρδις] ἡ ἀκμή τοῦ πάθους. ἄπυρος] ἡ πολύπυρος
 διὰ τὸ σφοδρὸν πάθος. ἡ πῦρ μὴ ἔχουσα. 881) κραδία δὲ φόβῳ]
 ἀντὶ τοῦ παρὰφρων γίνεται ὑπὸ τοῦ φόβου. 882) τροχοδινεῖται]
 οὐκ εἰμὶ ἐν τῷ καθεστῶτι. 883) δρόμου] τῆς ὁρθῆς ὁδοῦ.
 884) γλώσσης ἀκρατῆς] ὑπὸ τῆς μανίας μὴ κατέχουσα τῆς γλώττης,
 ἀλλὰ παίουσα (πταίουσα?). 885) θολεροὶ δὲ λόγοι] τεταραγμένοι
 δὲ λόγοι ὡς ἔτυχε προσκαίονσι τῷ τῶν κακῶν κλύδωνι, τοῦτ' ἔστιν
 ὑπὸ ὁδύνης πολλὰ λαλῶ.

ΧΟΡΟΣ

ἡ σοφός, ἡ σοφός ἦν ὅς
 πρῶτος ἐν γνώμῃ τόδ' ἐβάστασε καὶ γλώσ-
 σα διεμυθολόγησεν,
ὥς τὸ κηδεῦσαι καθ' ἑαυτὸν ἀριστεύει μακροῦ·
 καὶ μήτε τῶν πλούτῳ διαθρυπτομένων
 μήτε τῶν γέννα μεγαλυνομένων
 ὄντα χερνήταν ἐραστεῦσαι γάμων.

στε. α

890

μήποτε μήποτέ μ', ὦ Μοῦ-
 ραι λεχέων Διὸς εὐνά-
 τειραν ἰδοισθε πέλουσαν·

ἀντ. α

895

μηδὲ πλαθείην γαμέτα τινὶ τῶν ἐξ οὐρανοῦ.
 ταρβῶ γὰρ ἀστεργάνορα παρθενίαν
 εἰσορῶσ' Ἰοῦς μέγα δαπτομέναν
 δυσπλάνοις Ἥρας ἀλατείαις πόνων.

900

ἐμοὶ δέ γ' ὅτε μὲν ὁμαλὸς ὁ γάμος,
 ἄφοβος, οὐδὲ δέδια, μηδὲ
 κρεισσόνων θεῶν ἔρωσ
 ἄφνικτον ὄμμα προσδράκοι με.

στε. β

ἀπόλεμος ὅδε γ' ὁ πόλεμος, ἄπορα
 πόριμος, οὐδ' ἔχω τίς ἂν γενοίμαν·

ἀντ. β

905

902. του με add. post μηδὲ 904. προσδράκοι ὄμμ' ἄφνικτον.

888) ἐβάστασε] ἐδοκίμασεν· [ἐπεὶ μέγα τόξον ἐβάστασε καὶ ἶδε πάντη' (Od. φ', 405). 890) ὥς τὸ κηδεῦσαι] καὶ Πίνδαρος (Pyth. 2, 64) χορὴ δὲ καθ' ἑαυτὸν παντὸς ὄραν μέτρον. εὐταὶ δὲ παράτροποι ἐς κακότητ' ἀθρόαν ἔβαλον· καθ' ἑαυτὸν] κατὰ τὰ ἴδια μέτρα. 891) διαθρυπτομένων] ἐντρυφώντων. 898) ἀστεργάνορα] ἣν οὐ στέργει ὁ γενόμενος αὐτῆς ἀνὴρ. ἢ τὴν ὑπὸ ἀρσένων στεργομένην. 899) γάμῳ] ἅμα τῷ γάμῳ· λείπει γὰρ τὸ ἅμα. 901) ὁμαλὸς] ἴσος. 902) μηδὲ κρεισσόνων] μηδὲ ἐπίδοι με ὁ ἔρωσ κρεισσόνων θεῶν, ὅς ἐστιν ἄφνικτον ὄμμα. 905) ἀπόλεμος] ὁ πρὸς κρείσσονας πόλεμος ἀκαταμάχητος. ἄπορα πόριμος] πόριμος αὐτοῖς.

τὰν Διὸς γὰρ οὐχ ὀρῶ
μῆτιν ὅπα φύγοιμι ἄν.

ΠΡΟΜΗΘΕΥΣ

ἦ μὴν ἔτι Ζεὺς, καίπερ ἀνθάδης φρενῶν,
ἔσται ταπεινός, οἷον ἐξαρτύεται 910

γάμον γαμεῖν· ὃς αὐτὸν ἐκ τυραννίδος
θρόνων τ' αἴστον ἐκβαλεῖ· πατρὸς δ' ἄρ' ἂν
Κρόνου τότ' ἤδη παντελῶς κρανθήσεται,
ἦν ἐκπίτνων ἡρᾶτο δηναιῶν θρόνων.
τοιῶνδε μόχθων ἐκτροπὴν οὐδεὶς θεῶν 915

δύναιτ' ἂν αὐτῷ πλὴν ἐμοῦ δεῖξαι σαφῶς.
ἐγὼ τὰδ' οἶδα χρὺ τρόπῳ. πρὸς ταῦτα νῦν
θαρσῶν καθήσθω τοῖς πεδαρσίοις κτύποις
πιστός, τινάσσων τ' ἐν χεροῖν πύρπνουν βέλος.
οὐδὲν γὰρ αὐτῷ ταῦτ' ἐπαρκέσει τὸ μὴ οὐ 920
πεσεῖν ἀτίμως πτώματ' οὐκ ἀνασχετά·
τοῖον παλαιστὴν νῦν παρασκευάζεται
ἐπ' αὐτὸς αὐτῷ, δυσμαχώτατον τέρας·

ὃς δὴ κεραυνοῦ κρείσσον' εὐρήσει φλόγα,
βροντάς θ' ὑπερβάλλοντα καρτερόν κτύπον· 925
θαλασσίαν τε γῆς τινάκτειραν νόσον
τρίαῖναν, αἰχμὴν τὴν Ποσειδῶνος σκεδᾷ.
πταίσας δὲ τῷδε πρὸς κακῷ μαθήσεται
ὅσον τό τ' ἄρχειν καὶ τὸ δουλεύειν δίχα.

ΧΟΡΟΣ

σὺ θῆν ἂν χρήξεις, ταῦτ' ἐπιγλωσσᾷ Διός. 930

919. τινάσσων χειρὶ πυρπνόον

917) χρὺ τρόπῳ] καὶ ὅ τρόπῳ. 918) πεδαρσίοις κτύποις] τῇ
βροντῇ καὶ τῷ κεραυνῷ. 921) οὐκ ἀνάσχετα] μὴ δυνάμενα ἐπα-
νορθωθῆναι. 923) ἐπ' αὐτὸς αὐτοῦ] τὸν τεχθῆσόμενον ἐξ αὐτοῦ.
930) ἐπιγλωσσᾷ] τῇ γλώττῃ κατηγορεῖς. ἐποιωνέειν κατὰ τοῦ Διὸς ἂν
βούλει γενέσθαι αὐτῷ. ἐπιγλωσσᾷ Διός] κατὰ ἐρώτησιν.

ΠΡΟΜΗΘΕΥΣ

ἅπερ τελεῖται, πρὸς δ' ἃ βούλομαι λέγω.

ΧΟΡΟΣ

καὶ προσδοκᾷ χρη δεσπόσειν Ζηνὸς τινα;

ΠΡΟΜΗΘΕΥΣ

καὶ τῶνδ' ἔξει δυσλοφωτέρους πόνους.

ΧΟΡΟΣ

πῶς δ' οὐχὶ ταρβεῖς τοιάδ' ἐκρίπτων ἔπη;

ΠΡΟΜΗΘΕΥΣ

τί δ' ἂν φοβοίμην, ᾧ θανεῖν οὐ μόρσιμον;

ΧΟΡΟΣ

ἀλλ' ἄθλον ἂν σοι τοῦδ' ἔτ' ἀλγίῳ πόροι.

ΠΡΟΜΗΘΕΥΣ

ὁ δ' οὖν ποιείτω· πάντα προσδοκῆτά μοι.

ΧΟΡΟΣ

οἱ προσκυνοῦντες τὴν Ἀδράστειαν σοφοί.

ΠΡΟΜΗΘΕΥΣ

σέβου, προσεύχου, θῶπτε τὸν κρατοῦντ' αἰεί.

ἐμοὶ δ' ἔλασσον Ζηνὸς ἢ μηδὲν μέλει.

δράτω, κρατεῖτω τόνδε τὸν βραχὺν χρόνον,

ὅπως θέλει· δαρὸν γὰρ οὐκ ἄρξει θεοῖς.

ἀλλ' εἰσορῶ γὰρ τόνδε τὸν Διὸς τρόχιν,

τὸν τοῦ τυράννου τοῦ νέου διάκονον·

πάντως τι καινὸν ἀγγελῶν ἐλήλυθε.

ΕΡΜΗΣ

σὲ τὸν σοφιστήν, τὸν πικρῶς ὑπέρπικρον,

τὸν ἐξαμαρτόντ' ἐς θεούς, τὸν ἡμέροις

πορόντα τιμάς, τὸν πυρὸς κλέπτῃν λέγω·

πατὴρ ἄνωγέ σ' οὔστινας κομπεῖς γάμους

936. τοῦδ' ἔτ' ἀλγίῳ 947. εἰς

937) ὁ δ' οὖν ποιείτω] οὕτως ὑπερηφάνως καὶ ἀφόβως εἶπεν.

939) θῶπτε] θώπευε.

943) τρόχιν] ἄγγελον, ἀπὸ τοῦ τρέχεν.

947) ἐφημέροις] τοῖς ἀνθρώποις.

αὐδᾶν, πρὸς ὧν τ' ἐκαῖνος ἐκπίπτει κράτους· 950
καὶ ταῦτα μέντοι μηδὲν αἰνικτηρίως,
ἀλλ' αὐθ' ἕκαστ' ἐκφραζε, μηδέ μοι διπλᾶς
ὁδούς, Προμηθεῦ, προσβάλλης· ὁρᾷς δ' ὅτι
Ζεὺς τοῖς τοιούτοις οὐχὶ μαλθακίζεται.

ΠΡΟΜΗΘΕΥΣ

σεμνόστομός γε καὶ φρονήματος πλέως 955
ὁ μῦθός ἐστιν, ὥς Θεῶν ὑπηρέτου.
νέον νέοι κρατεῖτε καὶ δοκεῖτε δὴ
ναίειν ἀπενθῇ πέργαμ'· οὐκ ἐκ τῶνδ' ἐγὼ
δισσοὺς τυράννους ἐκπесόντας ἤσθόμην;
τρίτον δὲ τὸν νῦν κοιρανοῦντ' ἐπότημοι 960
αἰσχιστα καὶ τάχιστα. μή τί σοι δοκῶ
ταρβεῖν ὑποπτήσσειν τε τοὺς νέους Θεούς;
πολλοῦ γε καὶ τοῦ παντός ἐλλείπω. σὺ δὲ
κέλευθον ἦνπερ ἤλθες ἐγκόνει πάλιν·
πεύσει γὰρ οὐδὲν ὧν ἀνιστορεῖς ἐμέ. 965

ΕΡΜΗΣ

τοιωῖσδε μέντοι καὶ πρὶν αὐθαδίσμασιν
ἐς τάσδε σαυτὸν πημονὰς καθώρμισας.

ΠΡΟΜΗΘΕΥΣ

τῆς σῆς λατρείας τὴν ἐμὴν δυσπραξίαν,
σαφῶς ἐπίστασ', οὐκ ἂν ἀλλάξαιμ' ἐγώ.

ΕΡΜΗΣ

κρεῖσσον γὰρ οἶμαι τῇδε λατρεύειν πέτραν 970
ἢ πατρὶ φῦναι Ζηνὶ πιστὸν ἄγγελον.

967. κατούρισας

952) μηδέ μοι διπλᾶς] ὅ ἐστι μὴ κάματόν μοι διπλοῦν προξενή-
σης δεύτερόν με ποιῶν ὑποστρέψαι. 954) τοῖς τοιούτοις] τοῖς μὴ
πειθομένοις αὐτῷ. 959) δισσοὺς τυράννους] πρώτους τοὺς περὶ
Ὀφίωνα καὶ Εὐρυνόμην, δεύτερον τοὺς περὶ Κρόνον. πέργαμα δὲ
ἀπλῶς τὰς οὐρανοῦ ἀκρωρείας. κατεχρήσατο δέ. 963) πολλοῦ]
πολλοῦ με δεῖ πρὸς τὸ ταρβεῖν, μᾶλλον δὲ τοῦ παντός. σημείωσαι τὸ
πολλοῦ γε δεῖ καὶ πολλῷ γε καὶ δέω.

ΠΡΟΜΗΘΕΥΣ

οὕτως ὑβρίζειν τοὺς ὑβρίζοντας χρεών.

ΕΡΜΗΣ

χλιδᾶν ἔοικας τοῖς παροῦσι πράγμασιν.

ΠΡΟΜΗΘΕΥΣ

χλιδῶ; χλιδῶντας ὥδε τοὺς ἐμούς ἐγὼ
ἐχθροὺς ἴδοιμι· καὶ σὲ δ' ἐν τούτοις λέγω.

975

ΕΡΜΗΣ

ἦ καὶ μὲ γάρ τι ξυμφοραῖς ἐπαιτιᾷ;

ΠΡΟΜΗΘΕΥΣ

ἀπλῶ λόγῳ τοὺς πάντας ἐχθαίρω θεούς.
ὅσοι παθόντες εὖ κακοῦσί μ' ἐκδίκως.

ΕΡΜΗΣ

κλύω σ' ἐγὼ μεμνηνὸτ' οὐ σμικρὰν νόσον.

ΠΡΟΜΗΘΕΥΣ

νοσοῖμ' ἄν, εἰ νόσημα τοὺς ἐχθροὺς στυγεῖν.

980

ΕΡΜΗΣ

εἷης φορητὸς οὐκ ἄν, εἰ πράσσοις καλῶς.

ΠΡΟΜΗΘΕΥΣ

ᾧμοι.

ΕΡΜΗΣ

τόδε Ζεὺς τοῦπος οὐκ ἐπίσταται.

ΠΡΟΜΗΘΕΥΣ

ἀλλ' ἐκδιδάσκει πάνθ' ὁ γηράσκων χρόνος.

ΕΡΜΗΣ

καὶ μὴν σύ γ' οὐπω σωφρονεῖν ἐπίστασαι.

ΠΡΟΜΗΘΕΥΣ

σὲ γὰρ προσηγύδων οὐκ ἄν ὄνθ' ὑπηρετήν.

985

973) χλιδᾶν] τρυφᾶν, ἀνλεσθαι.
ἤλθον γὰρ αὐτοῖς κατὰ τῶν Τιτάνων.
λέγεις. 982) τόδε] τὸ οἶμοι λέγειν.
κεῖνος οἷν μαθήσεται τὸ στενάζειν.
ὑπὸ τοῦ χρόνου παιδεύη.

978) ὅσοι παθόντες] συν-
979) κλύω σ' ἐγὼ] ἐξ ὧν
λέγεις. 983) ἀλλ' — χρόνος] κα-
984) καὶ μὴν] σὺ δὲ οἶδθ
985) σὲ γὰρ] ὁ νοῖς· καλῶς λέγεις με

ΕΡΜΗΣ

ἔρεϊν ἔοικας οὐδὲν ὦν χρήζει πατὴρ.

ΠΡΟΜΗΘΕΥΣ

καὶ μὴν ὀφείλων γ' ἂν τίνωμι αὐτῷ χάριν.

ΕΡΜΗΣ

ἐκερτόμησας δῆθεν ὥστε παῖδά με.

ΠΡΟΜΗΘΕΥΣ

οὐ γὰρ σὺ παῖς τε καὶ τοῦδ' ἀνούστερος,

εἰ προσδοκᾷς ἐμοῦ τι πεύσεισθαι πάρα;

990

οὐκ ἔστιν αἰκισμὸς οὐδὲ μηχανήμ' ὅτω

προτρέπειται με Ζεὺς γεγωνήσαι τάδε,

πρὶν ἂν χαλασθῇ δεσμὰ λυμαντήρια.

πρὸς ταῦτα ῥιπτεύσθω μὲν αἰθυλοῦσσα φλόξ,

λευκοπτέρῳ δὲ νιφάδι καὶ βροντήμασιν

995

χθονίοις κυκάτω πάντα καὶ ταρασσέτω·

γνώμῃσι γὰρ οὐδὲν τῶνδ' ἐμ' ὥστε καὶ φράσαι

πρὸς οὗ χρεῶν νιν ἐκπείσειν τυραννίδος.

ΕΡΜΗΣ

ὄρα νυν εἰ σοι ταῦτ' ἀρωγὰ φαίνεται.

ΠΡΟΜΗΘΕΥΣ

ᾧπται πάλαι δὴ καὶ βεβούλευται τάδε.

1000

ΕΡΜΗΣ

τόλμησον, ᾧ μάταιε, τόλμησόν ποτε

πρὸς τὰς παρούσας πημονὰς ὀρθῶς φρονεῖν.

ΠΡΟΜΗΘΕΥΣ

ὀχλεῖς, μάτην με κῦμ' ὅπως παρηγορῶν.

εἰσελθέτω σε μήποθ' ὥς ἐγὼ Διὸς

γνώμην φοβηθεῖς θηλύνους γενήσομαι,

1005

καὶ λιπαρήσω τὸν μέγα στυγούμενον

μὴ φρονεῖν· εἰ γὰρ ἐγὼ ἐφρόνου, ὑπηρέτη σοι ὄντι οὐκ ἂν διελέχθην.

987) καὶ μὴν ὀφείλων] τοῦτο ἐν εἰρωνείᾳ. 994) αἰθυλοῦσσα] γρ.

αἰθεροῦσσα. 995) λευκοπτέρῳ] λευκὴ καὶ ταχεῖα. 998) ᾧπται]

τεθεώρηται.

γυναικομίμοις ὑπτιάσμασιν χειρῶν,
 λῦσαι με δεσμῶν τῶνδε· τοῦ παντὸς δέω.

ΕΡΜΗΣ

λέγων ἔοικα πολλὰ καὶ μάτην ἐρεῖν·
 τέγγει γὰρ οὐδὲν οὐδὲ μαλθάσσει κέαρ
 λιταῖς· δακῶν δὲ στόμιον ὡς νεοζυγῆς
 πῶλος βιάζει καὶ πρὸς ἡνίας μάχει.

1010

ἀτὰρ σφοδρύνει γ' ἀσθενεῖ σοφίσματι.
 αὐθαδία γὰρ τῷ φρονοῦντι μὴ καλῶς
 αὐτὴ καθ' αὐτὴν οὐδενὸς μείον σθένει.

1015

σκέπαι δ', εἰ μὴ τοῖς ἐμοῖς πεισθῆς λόγοις,
 οἷός σε χειμῶν καὶ κακῶν τρικυμία
 ἔπεισ' ἄφρυκτος· πρῶτα μὲν γὰρ ὀκρίδα
 φάραγγα βροντῇ καὶ κεραυνίᾳ φλογὶ
 πατήρ σπαράξει τήνδε, καὶ κρύψει δέμας
 τὸ σόν, πετραία δ' ἀγκάλῃ σε βαστάσει.

1020

μακρὸν δὲ μῆκος ἐκτελευτήσας χρόνου
 ἄψορρον ἤξεις ἐς φάος· Διὸς δέ σοι
 πτηνὸς κύων δαφοινὸς αἰετὸς λάβρως
 διαρταμήσει σώματος μέγα ῥάκος,

1025

ἄκκλητος ἔρπων δαιταλεὺς πανήμερος,
 κελαινόβρωτον δ' ἥπαρ ἐκθιονήσεται.
 τοιοῦδε μόχθου τέρμα μὴ τι προσδόκα,
 πρὶν ἂν θεῶν τις διάδοχος τῶν σῶν πόνων
 φανῇ, θελίσῃ τ' εἰς ἀναύγητον μολεῖν

1030

ἰατρ. αἰ.

- 1008) τοῦ παντὸς δέω] εἰς τὸ ποιῆσαι τοῦτο. 1013) σφο-
 δρύνει] θρασύνει. σοφίσμα τὴν προαγόρευσιν τῆς ἐκπτώσεως. ἀσθε-
 νεῖ καὶ ἀδύλῳ. 1015) οὐδενὸς μείον] ἴσον ἔστι τῷ μηδενί.
 1018) ὀκρίδα] τραχεῖαν. 1021) πετραία δ' ἀγκάλῃ] τὸ ἀπόρρηγμα
 καὶ κοίλωμα τῆς πέτρας. ἀγκάλῃ] χάσματος γενομένου μετέωρος ἔση
 κρεμáμενος τῶν χειρῶν. 1025) ῥάκος] τὸ δέρμα. 1026) ἄκκλη-
 τος] ἀκλειστος. 1027) κελαινόβρωτον] τὸ μελαινόμενον ἐκ τῆς βρώ-
 σεως. 1029) πρὶν ἂν] ὡς τοῦ βοηθοῦντος ταῦτα πεισομένου.

Ζῆδην κνεφαῖά τ' ἄμφι Ταρτάρου βάθῃ.
 πρὸς ταῦτα βούλευ' ὥς ὃδ' οὐ πεπλασμένος
 ὁ κόμπος, ἀλλὰ καὶ λίαν εἰρημένος·
 ψευδηγορεῖν γὰρ οὐκ ἐπίσταται στόμα
 τὸ Διον, ἀλλὰ πᾶν ἔπος τελεῖ. σὺ δὲ
 πάπταινε καὶ φρόντιζε, μηδ' αὐθαδίαν
 εὐβουλίας ἀμείνον' ἡγήσῃ ποτέ.

1035

ΧΟΡΟΣ

ἡμῖν μὲν Ἑρμῆς οὐκ ἄκαιρα φαίνεται
 λέγειν· ἄνωγε γάρ σε τὴν αὐθαδίαν
 μεθέντ' ἐρευνᾶν τὴν σοφὴν εὐβουλίαν.
 πείδου. σοφῷ γὰρ αἰσχρὸν ἐξαμαρτάνειν.

1040

ΠΡΟΜΗΘΕΥΣ

εἰδότι τοί μοι τάσδ' ἀγγελίας
 ὃδ' ἐθώϋξεν, πάσχειν δὲ κακῶς
 ἐχθρὸν ὑπὲρ ἐχθρῶν οὐδὲν αἰεκές.
 πρὸς ταῦτ' ἐπ' ἐμοὶ ῥωπτέσθω μὲν
 πυρὸς ἀμφήκης βόστρυχος, αἰθὴρ δ'
 ἐρεθίζεσθω βροντῇ σφακέλῳ τ'
 ἀγρίων ἀνέμων· χθόνα δ' ἐκ πνυθμένων
 αὐταῖς ῥίζαις πνεῦμα κραδαίνοι,
 κῦμα δὲ πόντου τραχεῖ ῥοθίῳ
 συγχώσειεν τῶν τ' οὐρανίων
 ἄστρον διόδους, ἔς τε κελαινὸν
 Τάρταρον ἄρδην ῥίψει δέμας
 τοῦμόν ἀνάγκης στερεαῖς δίναις·
 πάντως ἐμέ γ' οὐ θανατώσει.

1045

1050

1055

ΕΡΜΗΣ

τοιάδε μέντοι τῶν φρενοπλήκτων

1046) πυρὸς ἀμφήκης βόστρυχος] ἡ ἑλικοειδὴς τοῦ πυρὸς κατα-
 φορά. ἀμφήκης δὲ ὀξύς. αἰθὴρ] αἴθρ. 1047) σφακέλῳ] σπασμῷ,
 συντόνῳ κινήσει. 1049) αὐταῖς] σύν. ῥίζαις] θεμελίοις. κραδαί-
 νοι] κινολή. 1051) συγχώσειεν] συγκαλύψειεν.

βουλευματ' ἔπη τ' ἔστιν ἀκοῦσαι.
 τί γὰρ ἐλλείπει μὴ παραπαλεῖν,
 * ἢ τοῦδ' εὐτυχῇ τί χαλᾷ μανιῶν;
 ἀλλ' οὖν ὑμεῖς γ' αἱ πημοσύναις
 1060 ξυγκάμνουσαι ταῖς τοῦδε, τόπων
 μετὰ που χωρεῖτ' ἐκ τῶνδε θοῶς,
 μὴ φρένας ὑμῶν ἡλιθιώση
 βροντῆς μύκημ' ἀτέραμνον.

ΧΟΡΟΣ

ἄλλο τι φώνει καὶ παραμυθοῦ μ'
 1065 ὃ τι καὶ πείσεις· οὐ γὰρ δὴ που
 τοῦτό γε τλητὸν παρέσυρας ἔπος.
 πῶς με κελεύεις κακότητ' ἀσκεῖν;
 μετὰ τοῦδ' ὃ τι χρὴ πάσχειν ἐθέλω·
 1070 τοὺς προδότας γὰρ μισεῖν ἔμαθον,
 κοῖκ' ἔστι νόσος
 τῆσδ' ἦντιν' ἀπέπτυσσα μᾶλλον.

ΕΡΜΗΣ

ἀλλ' οὖν μέμνησθ' ἄγῳ προλέγω·
 1075 μὴδὲ πρὸς ἄτης θηραθεῖσαι
 μέμψησθε τύχην, μὴδὲ ποτ' εἴπηθ'
 ὥς Ζεὺς ὑμᾶς εἰς ἀπρόοπτον
 πῆμ' εἰσέβαλεν· μὴ δῆτ', αὐταὶ δ'
 ὑμᾶς αὐτάς. εἰδυῖαι γὰρ
 κοῖκ' ἐξαίρνης οὐδὲ λαθραίως
 1080 εἰς ἀπέραντον δίκτυον ἄτης
 ἐμπλεχθήσεσθ' ὑπ' ἀνοίας.

1059. εἰ γ' οὐδ' εὐχῇ τι 1073. ἃ γ' ἐγώ

1058) παραπαλεῖν] παραφρονεῖν. 1060) ὑμεῖς] Ὀκεανίδες.
 1063) ἡλιθιώση] ματαιιώση, παραπλήγας ποιήση. 1067) παρέρυ-
 ρας ἔπος] παρήγαγες εἰς τὸ καταλείψαι τὸν Προμηθεά. 1069) συμ-
 πάσχειν αὐτῷ οὐ παραιτοῦμαι. 1077) μὴ δῆτ'] λείπει τὸ αἰ-
 τιᾶσθε.

ΠΡΟΜΗΘΕΥΣ

καὶ μὴν ἔργῳ κοῦκέτι μύθῳ ἀντισ. α
 χθὼν σεσάλευται· βρονχία δ' ἤχῳ
 παραμνῆται βροντῆς, ἑλικες δ' 1085
 ἐκλάμπουσι στεροπῆς ζάπυροι,
 στρόμβοι δὲ κόνην εἰλίσσουσι·
 σκιρτᾷ δ' ἀνέμων πνεύματα πάντων
 εἰς ἄλληλα στάσιν ἀντίπνουν
 ἀποδεικνύμενα· ξυντετάρακται δ' 1090
 αἰθῆρ πόντῳ. τοιάδ' ἐπ' ἐμοὶ
 ῥιπὴ Διόθεν τεύχουσα φόβον
 στείχει φανερώς
 ὦ μητρὸς ἐμῆς σέβας, ὦ πάντων
 αἰθῆρ κοινὸν φάος εἰλίσσων, 1095
 ἐσορᾷς μ' ὡς ἔκδικα πάσχω.

1092. ὦ Θέμις ὦ Γῆ add. 1093. πάσχω;

1085) ἑλικες] αἱ ἑλικοειδεῖς κατὰ τὰ νέφη τῶν ἀστραπῶν κινή-
 σεις. 1090) ἀποδεικνύμενα] ἀποδεικνύντα. 1094) μητρὸς ἐμῆς]
 ὦ γῆ, ἢ ὦ Θέμις.

CONSPECTUS **METRORUM LYRICORUM.**

114 — 118.

- ' ' ' ' -
 ' ' -, ' ' -, ' ' -, ' ' -
 ' ' ' ' -, ' ' ' ' -, ' ' ' ' -
 ' ' ' -, ' ' ' ' ' ' -
 ' - ' - ' - ' - ' - ' -

128 — 135 = 144 — 151.

στροφή

- ' ' - -, ' ' ' ' -, ' ' - -
 ' ' ' ' -, ' ' - -
 ' ' ' -, ' ' ' ' -, ' -
 ' ' ' - -, ' ' ' -
 ' ' -, ' ' - ' ' -
 ' ' ' - -, ' ' ' ' -, ' ' - -
 ' ' ' ' -, ' ' - ' -, ' ' ' ' - -
 ' ' ' ' ' ' ' ' ' ' -

158 — 166 = 178 — 186.

' ' ' -, ' ' ' -
 ' ' ' -, ' ' ' -
 ' ' ' -, ' ' ' -
 ' ' ' ' -, ' ' ' ' ' ' -, ' ' ' -
 ' ' ' -, - ' ' -
 ' ' ' ' ' -
 ' ' - ' -
 ' ' ' ' ' ' ' ' ' ' -
 ' ' ' ' ' -, ' ' - -

398 — 405 = 406 — 413.

στροφὴ α'

υ' υ' — —, υ υ' υ' υ', υ' —
 υ υ' —, υ' υ' — —
 υ υ' —, υ υ' υ, υ' υ' — —
 υ υ' υ, υ' υ' — —
 υ υ' υ, υ' υ' — —
 υ υ' υ, υ' υ' — —
 υ υ' υ, υ' υ' — —
 υ υ' —, υ' υ' — —

414 — 418 = 419 — 423.

στροφὴ β'

υ' υ' — υ, υ' υ' — —
 υ' υ' — υ, υ' υ' — —
 υ' υ' — υ, υ' υ' — —
 υ' υ, υ' υ υ — υ —
 υ' υ υ' υ — —

424 — 430 = 431 — 436.

στροφὴ γ'

υ υ' υ —, υ υ' υ —
 υ, υ' υ υ, υ' υ υ — —, υ' υ —
 υ' υ — υ, υ' υ —
 υ υ' υ υ υ, υ υ' υ —, υ' υ —
 υ' —, υ' υ υ υ' υ —
 — υ' υ —, υ' υ —

526 — 535 = 536 — 544.

στροφὴ δ'

υ' υ υ' υ υ —
 υ' υ — —, υ' υ υ υ' υ υ' —
 υ' υ — —, υ' υ υ υ' υ υ —
 —, υ' υ υ υ' υ υ —
 υ' υ — υ, υ' υ υ — υ υ — —, υ' υ —
 υ' υ υ — υ υ —
 υ' υ — υ, υ' υ —
 — υ' υ —, υ' υ —

$$544 - 552 = 553 - 561.$$

στροφὴ β.

00 1 00 1 00 1 00 1 0 1 -
 00 1 00 1 0 - 0 1 0 - -
 00 1 00 1 0 - 0
 1 0 - 0, 1 0 - -
 00 1 00 1 00 1 00 1 0 1 -
 1 0 0 - 00 -
 - 1 0 - 0, 1 0 - -

566 — 574.

προωδός

[illegible]

575 — 588 = 593 — 608.

στροφή

〇〇〇 〇 〇 —, 〇〇〇 〇 〇 —, 〇 〇 —
 — 〇 〇 〇 〇 —
 〇〇〇 〇 〇 —, 〇 〇 —, 〇 〇 —
 — 〇 〇 〇 〇 —
 〇〇〇 〇, 〇〇〇 〇, 〇〇〇 〇
 〇 〇 〇 〇 —, 〇 〇 —, 〇 〇 —
 — 〇 〇 〇 〇 —
 — 〇 〇 〇 —, — 〇 〇 〇 —
 〇 〇 〇 —, 〇 〇 —
 〇〇〇 〇 〇 —, 〇〇〇 〇 〇 —, 〇 〇 —
 〇〇〇 〇 〇 —
 〇 〇 — 〇 〇 —
 〇 〇 — 〇 —
 〇 〇 〇 〇, 〇 〇 〇 —
 〇 〇 —, 〇 〇 〇 —, 〇 〇 〇 —
 〇 〇 — 〇 —
 〇 〇 〇 〇 —, 〇 〇 —, 〇 〇 —

687 — 695.

ὕ ὕ ὕ —, ὕ ὕ ὕ —
 — ὕ ὕ —, ὕ ὕ —, ὕ ὕ —
 ὕ ὕ ὕ ὕ —, ὕ ὕ ὕ ὕ —
 ὕ ὕ ὕ —, ὕ ὕ ὕ — ὕ ὕ
 — ὕ ὕ ὕ —, — ὕ ὕ ὕ —
 — — ὕ ὕ ὕ —
 ὕ ὕ ὕ —, ὕ ὕ ὕ —
 ὕ ὕ ὕ —, ὕ ὕ ὕ —

887 — 893 = 894 — 900.

στροφὴ α'.

ὕ ὕ ὕ ὕ ὕ ὕ —
 ὕ ὕ —, ὕ ὕ ὕ ὕ ὕ ὕ —
 ὕ ὕ ὕ ὕ ὕ ὕ
 ὕ ὕ —, ὕ ὕ ὕ ὕ ὕ ὕ —, ὕ ὕ —
 — ὕ ὕ —, ὕ ὕ ὕ ὕ ὕ —
 ὕ ὕ —, ὕ ὕ ὕ ὕ ὕ —
 ὕ ὕ —, ὕ ὕ ὕ —, ὕ ὕ —

901 — 904 = 905 — 908.

στροφὴ β'.

ὕ ὕ ὕ ὕ ὕ, ὕ ὕ ὕ ὕ ὕ ὕ
 ὕ ὕ ὕ — ὕ, ὕ ὕ ὕ — [ὕ, ὕ ὕ]
 ὕ ὕ — ὕ, ὕ ὕ —
 ὕ ὕ ὕ ὕ ὕ — ὕ
 ὕ ὕ ὕ —, ὕ ὕ ὕ — ὕ

k

